
БАГДАНОВІЧА ЎСКІ ГОД 


«Сьветлы сьлед будзе вечна жывым» 


1990-ы год быў скарынаўскім: пяцьсот 
гадоў таму нарадзіўся ў Полацку чала- 
век, які ўславіў імя Божае сярод наро- 
ду свайго «наболей с тое причины, иже 
мя милостивый Бог стого языка на свет 
пустил» (з прадмовы да Псалтыра). 
Мінула чатыры стагодзьдзі, і ў 1891 
годзе прыйшоў на сьвет юнак, Які 
пацьвердзіў адно з найглыбейшых і 
найбольш надзённых Скарынавых вы- 
казваньняў -- аб тым, што так Як зьвя- 
ры ў пустыні знаюць ямы свае; птуш- 
Кі, што лётаюць у паветры ведаюць 
гнёзды свае; рыбы, што плаваюць па 
вадзе, чуюць віры свае; пчолы і да іх 
падобныя бароняць вульлі свае, -- гэ- 
так-жа й людзі, дзе нарадзіліся і ўзга- 
даваныя паводля навукі Божае, да тае 
мясьціны «вялікую ласку маюць». 

Вялікая ласка да радзімы свае жыла 
ў сэрцы Максіма Багдановіча 
(10.ХІІ. 1891 - 25.У.1917). Гэта яна ста- 
лася ягоным творчым імпульсам, кры- 
ніцай натхненьня 1 дала яму сэнс жыць- 
ця. Гэта яна, ласка да свае зяЯмлЛІ, 
зрабіла яго вястуном няўміручасьці 
Беларусі. 

У год Максімавага нараджэньня, са 
старонак Багушэвічавае «Дудкі Бела- 
рускай» узьляцела й трывожна загучэ- 
ла па беларускіх сэрцах крылатая пе- 


расьцярога: «Не пакідайце-ж мовы на-. 


шай беларускай, каб ня ўмёрлі!» Ка- 
роткае, але плённае жыцьцё Максіма 
Багдановіча сталася як-бы адказам Ба- 
гушэвічу: не, не пакінем і не памрэм! 
Жыве яшчэ душа ў народзе гэтым, жы- 
ве Беларусь! 

Ці можна знайсьці лепшы спосаб 
пражыць жыцьцё, чымся той, які абра- 
лі сабе Франьцішак Скарына, Франь- 
цішак Багушэвіч і Максім Багдано- 
віч? Гэтае пытаньне сёньня стаіць пе- 
рад беларускай моладзяй, перад тымі, 


хто ў Полацку, Жупранах, Менску, па " 


цэлай Беларусі пачынае свой жыцьцё- 
вы шлях: як жыць, на каго 1 на што 
арыентавацца ў гэтым часе хаосу, раз- 
броду і зьняверанасьці? Каб знайсьці 
адказ на гэтае пытаньне, ня трэба ха- 
дзіць далёка. За морам можна шукаць 
грошай ці лепшае долі, жыцьцёвую-ж 
праўду-ж трэба шукаць у сябе ўдома. 
Народная памяць -- крытэрый праўды. 
Праўда ў тым, што застаецца жыць, 
што прыласканае памяцяй нашчадкаў, 
што, дзякуючы гэтай памяці, стаецца 
няўмірушчым, а значыцца і жыцьця- 
творчым, і жыцьцядайным. Леташнія 
юбіляры Франьцішак Скарына і 
Франьцішак Багушэвіч (150-я ў годкі 
нараджэньня) і сёлетні стагоднік 
Максім Багдановіч -- найкраса- 
моўнейшыя прыклады для сучаснае бе- 
ларускае моладзі, якая стаіць перад 
выбарам жыцьцёвага кірунку. Гэты 
выбар -- у служэньні свайму народу, у 
бязупынных думках пра ягоны дабра- 
быт, свабоду, культурны рост. Прыгля- 
дайцеся да Прыроды. Ці-ж ня гэткі 
выбар робяць «пчолы і да іх падоб- 
ныя», што носяць ношу ў свой вулей І 
барнояць яго?... А няма мудрэйшых 





Максім Багдановіч-гімназіст 


законаў, як законы Прыроды, Божыя 
законы. 

Максім Багдановіч, як і Франьці- 
шак Скарына, быў уніклівым назі- 


"ральнікам прыроднага навакольля. Гэ- 


тая ягоная здольнасьць бачыць парале- 
лі ў Прыродзе і ў Жыцьці зырка ад- 
люстравалася ў ягонай паэзіі, якая як- 
раз і цэніцца за ейны глыбокі філя- 
зофскі зьмест. Падобнай якасьцяй па- 
значаны і ягоны верш 1909 году, прысь- 
вечаны сябру-аднадумцу Сяргею Па- 
луяну: 


Глянь, як зорка у цемні ляціць, 
Усіх чаруючы сьветлам сваім, 
Быццам зьмей залаты зіхаціць 
І стухае у небе глухім. 


Але ўспомніць яшчэ зорку сьвет, 
Бо у сэрцах гарыць яе сьлед. 

Так свабодна, так ярка пражыць - 
Лепшай долі няма на зямлі. 


Усё кругом на мамэнт асьвяціць 
І пагаснуць у цёмнай імглі. 


Усё зьнікае, праходзіць як дым, 


Сьветлы-ж сьлед будзе вечна жывым. 


Хай-жа сёлетні год станецца для ўсіх 
нас, а найважней для беларускае мола- 
дзі, годам далучэньня або працягу баг- 
дановічаўскага «сьветлага сьледу»,каб 
ісьці гэтым сьледам да найсьвятлей- 


- шае мэты -- свабоды й дабрабыту Бе- 


ларусі. 


ШУКАЦЬ СУВЯЗЯЎ 
З ДЭМАКРАТЫЧНЫМІ РУХАМІ 


Пасьля таго як савецкія танкі ўчы- 
нілі 13-га студзеня масавае забойства 
цывільнага жыхарства ў Вільні, уплы- 
вовая газэта «Ўол Стрыт Джорнал» за- 
клікала амэрыканскі ўрад спыніць 
эканамічную дапамогу Савецкаму 
Саюзу, урад якога стаў на бок антыдэ- 
макратычнае рэакцыі, а пачаць на- 
ладжваць дыпляматычныя сувязі з 
альтэрнатыўнымі дэмакратычнымі 
рухамі, асабліва на рэспубліканскім 


узроўні. 





Ргізе б 2.50 


У ПАДТРЫМАНЬНЕ СВАБОДЫ! ЛЕТУВЫ 


ТЭЛЕГРАМА ПРЭЗЫДЭНТУ ЗША ДЖ. БУШУ 


Галоўная ўправа Беларуска-Амэрыканскага Задзіночаньня 14-га студзеня вы- 
слала ў Белы Дом тэлеграму наступнага зьместу: 


Спадар Прэзыдэнт! Беларуска-Амэрыканскае Задзіночаньне асуджае гру- 
бую сілу, якую Крэмль ужыў супраць дэмакратычна абранага ўраду Летувы і 
мірных жыхароў Вільні. Мы выказваем спадзяваньне, што ўрад Злучаных 
Штатаў зробіць усё магчымае для падтрыманьня мірнага працэсу дэмакра- 
тызацыі ў Савецкім Саюзе ды абароны правоў народаў на нацыянальную 
сувэрэннасьць і індывідуальныя свабоды. -- Антон Шукелойць, старшыня 
БАЗА, 166-34 Готык Драйв, Джамэйка, Н.-Е., 11432. 


САЛІДАРНАСЬЦЬ ЗЬ ЛЕТУВОЙ 


Паводля газэты «Нью-Ёрк Таймс» 
(20.1), «незважаючы на заставы, сотні 


тысячаў этнічных Расейцаў, Палякоў 1. 


Беларусаў (жыхары Летувы -- рэд. «Б- 
са») прыбывалі на працягу тыдня ў 
Вільню, каб узяць удзел у паховінах 
дэманстрантаў 1 спакойна выявіць пра- 
тэст супраць панаваньня Масквы». 

На наступны дзень па крывавым зду- 
шэньні 13 студзеня летувіскае свабоды 
ў Вільні, гарадзкі Савет Менску пры- 
няў наступную заяву: 


ЗАЯВА 
Менскага гарадзкога Савету народ- 
ных дэпутатаў у сувязі з падзеямі ў 
Літоўскай рэспубліцы. 


Мы, дэпутаты Менскага гарадзкога 
Савету народных дэпутатаў, рашуча 
асуджаем выкарыстаньне ўзброеных 
сілаў СССР у Літоўскай рэспубліцы, 
што прывяло да праліцьця крыві і 
ахвяраў сярод мірнага насельніцтва. 
Мы асуджаем гэтыя дзеяньні, якія 
былі ськіраваныя супраць законна 
абранага Вярхоўнага Савету і ўраду 
Літвы. Лічым, што стварэньне Камі- 
тэту Народнага Выратаваньня Літоў- 
скай рэспублікі зьяўляецца антыкан- 


стытуцыйным актам, які вядзе да 
разьвязаньня грамадзянскай вайны. 
Зьвяртаемся да Прэзыдэнта СССР з 
патрабаваньнем спыніць гвалтоўныя 
дзеяньні ўзброеных сілаў і даць пра- 
ва літоўскаму народу самому выра- 
шаць свой лёс. Мы глыбока смуткуем 
па загінулых і выражаем спачувань- 
не іх родным і блізкім, усяму народу 
рэспублікі. 

Прынята на сэсіі Менгарсавету 14 
студзеня 1991 г. 


“Пасьля наведаньня Вільні 7-асабо- 
вай дэлегацыяй Вярхоўнага Савету 
БССР, пад кіраўніцтвам Ніла Гілеві- 
ча, парлямант Беларусі прыняў рэза- 
люцыю, у якой таксама было асуджа- 
нае ўжыцьцё збройнае сілы супраць 
мірнага жыхарства Вільні. 

20 студзеня ў Менску на плошчы Ле- 
ніна адбылася дэманстрацыя пратэсту 
супраць гвалту, якім займаюцца ў 
Прыбалтыцы ўзброеныя сілы 
Савецкага Саюзу. У дэманстрацыі! 
ўзяло ўдзел шэсьць тысячаў чалавек. 
Улады перасьледуюць цяпер 
ініцыятараў дэманстрацыі. 


(Паводля паведамленьняў Беларускае рэ- 
дакцыі радыё «Свабода» і іншых крыніцаў.) 


«БЕЛАРУСЬ ДАМАГАЕЦЦА ЗАПРА ЎДНАЙ, НЕ ПАПЯРОВАЙ 
СУВЭРЭННАСЬЦІ» 


Пад гэткім загалоўкам газэта Тре 
Меў, Уагк Сіг(у Тгібапе (4.І.91) зьмясьціла 
артыкул Джона Фінка. Аўтар піша, 
што пры цяперашнім распадзе савец- 
кае імпэрыі шмат хто недабачвае фак- 
ту, што дзьве рэспублікі, Украіна й 
Беларусь, карысталіся пэўнай мерай 
сувэрэннасьці, паколькі яны, пачы- 
наючы ад 1945 году, належалі да ААН. 
«Цяпер, -- піша Фінк, -- адна з гэтых 
рэспублік, Беларусь, хоча абярнуць 
сваю фасадную незалежнасьць у праў- 
дзівую дзяржаўнасьць». 


Амэрыканскі журналіст зьвяртае 
ўвагу на важныя падзеі 1990 году: аб- 
вешчаньне сувэрэннасьці Беларусі і 
закон аб дзяржаўнасьці беларускае мо- 
вы. Ен піша таксама пра дзейнасьць 
БНФ, заклік да моладзі служыць толь- 
кі ў беларускім войску, як гэта прадба- 
чыць дэклярацыя аб сувэрэннасьці. 


Аўтар артыкулу, спасылаючыся на 
англамоўную публікацыю БАЗА «Бе- 


ларускі Агляд», робіць экскурс у мінуў- 
шчыну Беларусі, часы БНР і Вялікага 
Княства Літоўскага, выясьняе гіста- 
рычную тэрміналёгію, а таксама піша: 
пра цяперашнюю спрэчку з Польшчай 
за Беласточчыну. 

Тэрміналягічная праблема й тэры- 
тарыяльныя пытаньні, піша 
Дж. Фінк, могуць стацца небясьпечы- 
нымі перашкодамі для маладой Бела- 
рускай Рэспублікі. Аднак гатовасьць 
уладаў у Менску да цеснага супрацоў- 
ніцтва зь Летувой у нутрана-савецкіх 
пытаньнях, як і нядаўная сустрэча на 
высокім узроўні з польскім урадам па- 
казваюць, піша Фінк, што Беларусь 
дасягнула ўзроўню сьпеласьці, патрэб- 
нага для запраўднай сувэрэннасьці. 
Трэба толькі спадзявацца, зазначае ён, 
што Арганізацыя Аб'еднаных Нацыяў 
і ейныя члены будуць дамагацца, каб 
Масква прызнала Менску незалеж- 
насьць, якою адзначаюцца дзяржавы, 
што ўваходзяць у ААН. 

ІС. 


«БЕЛАРУС» - Газэта Беларусаў у Вольным Сьвеце. 


І Выходзіць месячна 


Рэдагуе Калегія 


Выдае: Беларуска-Амэрыканскае Задзіночаньне. 
Падпіска с перасылкаю 25 дал. на год. 
Артыкулы, прадпісаныя прозьвічам або ініцыяламі аўтара, могуць зьмяшцаць 
пагляды, зь якімі Рэдакцыя не згаджаецца. 





ДЭМАКРАТЫЯ ПА-ПОЛЬСКУ 


Чытаючы амэрыканскія газэты, 
складваецца ўражаньне, што ў Поль- 
шчы адбываецца вялікі працэс дэма- 
кратызацыі. Самі Палякі часта паўта- 
раюць фразу аб «далучэньні да Эўро- 
пы». І толькі адны жыхары Рэчыпа- 
спалітай ведаюць, што ўзапраўды ад- 
будоўваецца санацыйная Польшча, якая 
сваёй палітычнай мадэляй аніяк не па- 
дыходзіць да сучаснай Эўропы. Каб усё 
было на сваім месцы, ажыло і «белару- 
скае пытаньне». 

У кастрычніку мінулага году поль- 
скі міністар замежных спраў, Кшыш- 
таф Скубішэўскі, падаўся ў Расею, на 
Украіну 1 ў Беларусь з мэтай падпісаць 
там дагаворы з урадамі гэтых рэспуб- 
лік. Дэклярацыі мелі характар больш 
сымбалічны, чымся практычны. У 
прапанове тэксту з польскага боку га- 
варылася пра непарушальнасьць уста- 
ноўленых межаў і, даволі агульна, пра 
дружбу й супрацоўніцтва. 

Дагаворы былі падпісаныя без пра- 
блемаў у Кіеве й Маскве, але ў Менску, 
нечакана, Беларусы, як урад, гэтак і 
апазыцыя, выказалі свае засьцярогі. 
Урад БССР адмовіўся пацьвярджаць 
сталінскі дагавор пра межы, паколькі 
Беларусь яго не падпісвала, востра 
скрытыкаваў палянізацыйную дзей- 
насьць польскага каталіцкага касьцёлу 
ў Беларусі і закрануў праблему белару- 
скай меншасьці ў Польшчы. Апазы- 
ЦЫЯ пацьвердзіла, у прынцыпе, ура- 
давае становішча, падкрэсьліваючы 
яшчэ дыскрымінацыю Беларусаў у 
Польшчы 1 паказваючы на праклады 
зьнішчэньня праваслаўных сьвятыняў. 
У выніку падпісаньне дагавору было 
адкладзена. 

Зараз-жа пачалася вялікая суматоха 
ў польскай прэсе. Асабліва ўразіла 
цьверджаньне Зянона Пазьняка, лідэ- 
ра апазыцыі, пра «этнічную белару- 
скасьць Беласточчыны». Беластоц- 
кія газэты выкарысталі нагоду, каб 
яшчэ раз аплявяць Беларусаў. За ня- 
ўдачу менскіх перагавораў журналі- 
сты абвінавацілі дзеячоў Беларускага 
Дэмакратычнага Аб'яднаньня. Бела- 
стоцкія Беларусы, маўляў, згаворва- 
юцца з тымі зь Менску і хочуць адлу- 
чыць Беласточчыну ад Польшчы. Па- 
сол Беластоцкай Зямлі ў Сойме, 
Кшыштаф Путра, з парлямэнцкай 
трыбуны заявіў, што група беларускіх 
нацыяналістаў вядзе інтрыгі супраць 
польскай дзяржавы, сустракаючыся 
патаемна зь менскімі палітыкамі. 
Путра тут меў на ўвазе сымпозіюм у 
Белавежы, які выпадкова адбыўся ты- 
дзень да візыту Скубішэўскага ў 
Менск і на якім былі прадстаўнікі 
БНФ, БДА, а таксама Беларусы з эмі- 
грацыі. 

Польскае Міністэрства замежных 
спраў так усхвалявалася сваёй дыпля- 
матычнай няўдачай, што ў хуткім часе 
апрацавала спэцыяльны рапарт на тэму 
беларуска-польскіх суадносін. 

У рапарце, між іншага, праводзіцца 
тэзіс, што польска-беларускія дачы- 
неньні наогул будуць залежаць ад ста- 
новішча на Беласточчыне. Польскі 
ўрад баіцца, што нацыянальны рух у 


Беласточчыне будзе падтрымваны 
Менскам 1 апынецца пад камуністыч- 
ным кантролем. Як выхад, міністэр- 


“ства бачыць патрэбу разбудовы мала- 


дога беларускага, выразна антыкаму- 
ністычнага актыву. Беларуская рэпрэ- 
зэнтацыя ў Сойме, сьцьвярджае далей 
рапарт, павінна быць гарантавана за- 
конам, каб ня даць магчымасьці каму- 
ністам быць абаронцамі Беларусаў. 

Інтэрпрэтаваць рапарт можна аднак 
1 на іншы лад: польскі ўрад і надалей 
ня мае на ўвазе забесьпячэньня нацыя- 
нальных патрэбаў Беларусаў, грама- 
дзянаў Польшчы, а толькі бачыць іх 
як аб'ект палітычнай інтрыгі. Белару- 
сы для яго -- гэта надалей грамадзяне 
горшай катэгорыі. А як выглядае сва- 
бода дзейнасьці ў польскай «дэмакра- 
тычнай» дзяржаве? Не пасьпелі Бела- 
русы зрабіць першыя крокі ў палітыч- 
ным жыцьці, як пачала ім наступаць 
на пяты паліцыя. Не пасьпелі завесьці 
нейкіх кантактаў з суайчыньнікамі з- 
за мяжы, а ўжо іх абвінавачваюць у 
здрадніцтве. Хіба-ж не напамінае гэта 
таго, што тварылася ў санацыйнай 
Польшчы? 

Не такім шляхам у 

Эўропу, панове. 


В. Сельвясюк 


«ПЕСЬНЯРЫ» У ЗША 


Кампанія Поп Артс Продакшэн ар- 
ганізавала турнэ па гарадох Амэрыкі 
ведамага ансамблю «Песьняры». У 
поўным складзе, аднак, ансамбль пры- 
быць ня здолеў, прыехала спачатку 
толькі чатыры асобы -- трох сьпева- 
коў (Мулявін, Піня, Дайнэка) і жонка 
Мулявіна (канфэрансье). Сьпявала 
трыё пад акампанімэнт з фанаграмы. 
Выступленьні «Песьняроў» заплянава- 
ныя па невялікіх школьных ці рэста- 
ранных залях у гарадох Нью-Ерку, 
Кліўленьдзе, Філядэльфіі, Балтымо- 
ры, Сан-Францыска, Лёс-Анджэлесе й 
Чыкага. 

Канцэрт у Кліўленьдзе адбыўся ў 
пятніцу 18-га ў школьнай залі. Слуха- 
чоў было каля 120 асобаў, пераважна 
імігранты апошняй хвалі, ды чалавек 
20 зь беларускае кліўлендзкае калёніі. 

Рэпэртуар у «Песьняроў» пераважна 
беларускі, ведамы з ранейшых канцэр- 
таў і кружэлак. Канфэранс сп-ня Му- 
лявіна вядзе па-расейску. 

Пры ўваходзе ў залю дзьве асобы 
прадавалі «чарнобыльскія» размаля- 
ваныя сарочкі. На сарочках сьпераду 
напіс «Песняры», а з-заду (па-расей- 
ску): «Чарнобыль -- наша боль», і на 


фоне карты Беларусі з пазначанай на" 


ёй чарнобыльскай зонай нозовы гара- 
доў: «Гродно -- Минск -. Могилев -- 
Гомель -- Брест». Прыбытак з прода- 
жу сарочак, як сказалі арганізатары 
канцэрту, мае пайсьці на дапамогу ах- 
вярам чарнобыльскае радыяцыі. 

Пасьля канцэрту ў Кліўленьдзе да 
трох сьпевакоў ансамблю далучыўся 
чацьверты, Місевіч. 


УСХОДНЯЯ ЛЕТУВА 


Сучасная Ўсходняя Летува - гэта яе 
сталіца Вільня і ўвесь Віленскі край. 
Лічыцца, што яна складаецца з васьмі 
адміністрацыйных раёнаў: Вільнюскі 
(Віленскі), Шальчынінкайскі (Салеч- 
ніцкі), Шырвінцкі, Швянчонскі 
(Сьвянцянскі), Тракайскі (Троцкі), Іг- 
налінскі, Малецкі і Зарасайскі. Гэты 
край -- са складаным гістарычным мі- 
нулым, а таму з даволі зьмешаным 
складам свайго насельніцтва. 

Калі зірнуць на гісторыю гэтага 
краю ад часу ўзьнікненьня тут сталіцы 
Вялікага Княства Літоўскага, дык ён 
знаходзіўся на тэрыторыі шырокага 
балцка-славянскага пагранічча, тут 
менавіта зарадзілася летувіска-бела- 
рускае спарадненьне: этнічнае, гіста- 
рычнае, а таксама культурнае. Поль- 
скія ўплывы ў гэтым краі адносяцца 
недзе да паловы ХХІІ стагодзьдзя і вы- 
явіліся ў выглядзе культурнай і рэлі- 
гійнай экспаньсіі, а на этнічны склад 
сельскага насельніцтва істотна ня ўп- 
лывалі. Аднак ягоная нацыянальная 
самасьвядомасьць заўсёды была тут 
слабой 1 няўстойлівай ды лёгка падпа- 
дала пад уплывы вонкавых фактараў. 

Таму нельга дужа дзівіцца, што па- 


водле дадзеных перапісу 1989 г. атры-: 


маўся гэткі склад насельніцтва Усход- 
няй Летувы: 


Раён Летувісы 
Ў 
Вільнюскі 20,8 
Шальчынінкайскі 94 
Шырвінцкі 85.5 
Швянчонскі 474 
Тракайскі 57,6 
Ігналінскі 392; 
Малецкі 860 
Зарасайскі 69,2 


У гэтых раёнах 859 Палякаў пры- 
знала сваёй роднай мовай польскую, 
але ўсё-ж 896 гэтых Палякаў прызнала 
сваёй мовай беларускую. Затое, павод- 
ле дадзеных катэдры славістыкі Ві- 
ленскага ўнівэрсытэту, 8090 статы- 
стычных Палякаў гавораць па-белару- 
ску, ці, як яны самі кажуць, «па-про- 
сту», аднак лічаць, што гэты іх белару- 
скі дыялект -- гэта польская мова. 

Як бачым, асноўнымі польскімі 
раёнамі зьяўляюцца Віленскі і Салеч- 
ніцкі. Гэта й выкарыстоўваецца дэ- 
струкцыйнымі сіламі, каб выклікаць 
у насельніцтва незадаволенасьць імк- 
неньнямі Летувы да незалежнасьці. 
Пасьля абвешчаньня летувіскай мовы 
дзяржаўнай мовай рэспублікі, а асаб- 
ліва пасьля ўзнаўленьня [П1-га сакавіка 
1990 г. незалежнасьці Летувы, гэтыя 
сілы яшчэ шырэй і глыбей разгарнулі 
сваю дзейнасьць. Яны накіроўваюць 
насельніцтва дамагацца польскай аўта- 
номіі Віленскага краю. 

У выніку самаўрады Салечніцкага і 
Віленскага раёнаў прынялі пастанову, 
якая патрабуе стварыць ва Ўсходняй 
Летуве польскі адміністрацыйна-тэ- 
рытарыяльны раён, а на другім этапе 
стварыць буйную польскую адміні- 
страцыйную адзінку, матывуючы 
тым, што гэта адзіны шлях супраць 
летувіскай асыміляцыі Палякаў. А 
тымчасам яны патрабуюць узаконіць 
расейскую мову, як мову міжнацыя- 
нальных зносін, а польскую мову як 
другую дзяржаўную побач зь летуві- 
скай. Гэта значыць, увесьці трохмоўе, 
ігнаруючы пры гэтым мову этнічных 
Беларусаў, каб канчальна асыміляваць 
іх. Зрэшты, гэты працэс асыміляцыі 
адразу пасьля вайны, калі на Вілен- 
шчыне былі зачынены ўсе беларускія 
школы. Летувіскія Палякі патрабу- 
юць рыхтаваць спэцыялістаў ва ўсіх 
галінах на польскай мове 1 дамагаюц- 
ца, каб для гэтага былі створаныя 
польскія вышэйшыя навучальныя 
ўстановы. Яны ігнаруюць цалкам ле- 


тувіскія рэспубліканскія законы, 
прызнаючы толькі законы СССР. 

Асноўную ініцыятыву ў стварэньні 
аўтанамічных настрояў праяўляюць 
функцыянеры Летувіскай камуні- 
стычнай партыі, што стаіць на плят- 
форме КПСС (філіял КПСС у Лету- 
ве), якія складаюць абсалютную баль- 
шыню ў Саветах Салечніцкага і Ві- 
ленскага раёнаў ды займаюць бальшы- 
ню кіруючых становішчаў у адміні- 
страцыі і гаспадарчым жыцьці ўсяе 
Ўсходняе Летувы. Пераважна гэта не 
прадстаўнікі карэннага насельніцтва, 
частка зь іх менавіта прыехала з БССР 
ды ўважае сябе за Палякаў. 

Сацыялягічныя дасьледаваньні, 
праведзеныя ў 1959-1990 гг., паказва- 
юць, што палітычная сьвядомасьць 
жыхароў гэтых раёнаў адзначаецца 
інэртнасьцю. Нацыянальная сьвядо- 
масьць фармавалася паводле рэлігіі, 
прыгэтым каталіцтва атаесамлівалася 
з польскасьцю. У іхнай ацэнцы каш- 
тоўнасьцяў пераважаюць матар'яль- 
ныя, эканамічныя матывы, а культур- 
ныя й нацыянальныя праяўяюцца дужа 
слаба. І, нягледзячы на моцную прапа- 
ганду, толькі 4090 тутэйшых Палякаў 
падтрымлівае аўтаномію. 

Усё-ж аўтанамічныя настроі выклЛІ- 
каюць у Летуве сур'ёзную заклапоча- 


Расейцы Палякі Беларусы 
Ўс 90 Ўс 
9.1 63,5 4.7 
5.8 79,6 3,8 
2.3 1.1] 0,6 
16,2; 288 5.5 
1.9 23,8 4.1 
39,4 7,5 7,5 
3,3 Ю.І 0,3 
ДЗ 7.4 1.0 


- 


насьць. Польшча дагэтуль не пацьвер- 
дзіла, што ня мае тэрытарыяльных 
прэтэньзіяў да Летувы, не асудзіла 
акупацыю Віленшчыны ген. Жэлігоў- 
скім. Пакуль Польшча не прызнае Ле- 
туву і яе тэрыторыю, існуе небясьпе- 
ка, што ў працэсе разьвіцьця адносін 
між Варшавай 1 Масквой могуць быць 
ня ўлічаны інтарэсы Летувы. 


Гэтую заклапочанасьць падмацоўва- 
юць і выказваньні Прэзыдэнта СССР 
Гарбачова, які падкрэсьліў, што разам 
з прызнаньнем незалежнасьці Летувы 
ад яе будуць адрэзаны Віленшчына і 
Клайпэдзкі край (зусім гітлераўская 
мэнтальнасьць!). Паколькі СССР ня 
мае дастатковых юрыдычных аргумэн- 
таў дзеля такіх прэтэньзіяў, дык гэта 
робіцца шляхам распальваньня міжна- 
цыянальных антаганізмаў сярод жыха- 
роў гэтых раёнаў. Такую практыку 
СССР ужо мае -- апошнім прыкладам 
сталіся падзеі ў Малдове. Гэтую ролю 
бяруць на сябе шматлікія структуры 
КПСС, якія яшчэ маюць дагэтуль дужа 
вялікі ўплыў. КПСС мае значны ўп- 
лыў у Саюзе Палякаў Летувы. Іх асьпі- 
рацыі пачынаюцца ад патрабаваньня 
стварэньня аўтанамічнай тэрытары- 
яльнай адзінкі (Віленскі і Салечніц- 
кі раёны), якая мела-б 130 тыс. жыха- 
роў, у тым ліку каля 93 тыс. Палякаў 
(г. зн. 7296), што зрэшты складае толь- 
кі 3670 усіх Палякаў Летувы. А ў най- 
больш экстрэмісцкіх выказваньнях па- 
трабуецца ўжо стварэньне ў складзе 
СССР польскай рэспублікі, якая скла- 
далася-б зь Віленскага Краю, Заход- 
няй Беларусі і Заходняй Украіны. 
Жаданьні сапраўды маштабныя! 


Вяртаючыся да становішча Белару- 
саў Летувы, дык сярод іх абуджаецца 
паволі прыспаная дагэтуль самасьвя- 
домасьць. 


Беларусы Летувы аб'ядналіся ў Та- 
варыстве Беларускай Культуры 1 клю- 
бе «Сябрына» ды паставілі перад сабой 
перадусім асьветніцкія мэты, узнаў- 


леньне гістарычнай памяці тутэйшага 
народу і павышэньне прэстыжнасьці 
беларускай мовы. Яны ўносяць свой 
канкрэтны ўклад у ажыцьцяўленьне гэ- 
тых мэтаў. Ужо вядуцца сталыя радыё- 
і тэлеперадачы на беларускай мове. 
Дзякуючы намаганьням гэтых аб'яд- 
наньняў, спрабуецца арганізаваць фа- 
культатывы беларускай мовы й гісто- 
рыі ў школах Усходняе Летувы. На 
гэтым шляху шмат цяжкасьцяў: бракуе 
пэдагогаў і падручнікаў, якія адпавя- 
далі-б патрабаваньням сёньняшняга 
часу. Зрэшты такія цяжкасьці і ў са- 
мой Беларусі. Але надзея ёсьць. Вялі- 
кія спадзяваньні ўскладаюцца на новы 
альтэрнатыўны падручнік гісторыі, 
які рыхтуюць праф. А. Грыцкевіч і 
інш. Беларусам Летувы, як зрэшты і 
Беларусі, неабходна адрадзіць сваю 
гістарычную памяць. Адраджэньне 
Беларусаў ужо пачалося. 


Сьцяпан Дуж-Душэўскі 





З жыцьця ў Нью-Ёрку 
БЕЛАРУСКАЕ СПАТКАНЬНЕ 


Новы міністар замежных спраў 
БССР сп. Пётр Краўчанка і новы пасол 
рэспублікі ў ААН сп. Генадзь Бураў- 
кін ўнесьлі і новы падыход у дачы- 
неньні зь беларускай эміграцыяй. Гэта 
выявілася апошнімі месяцамі пры 
розных нагодах: у часе скарынаўскіх 
урачыстасьцяў у Аб'еднаных Нацыях, у 
выступленьнях П. Краўчанкі перад бе- 
ларуска-амэрыканскай аўдыторыяй у 
Квінскім каледжы, у факце дакладу 
акадэміка А. Мальдзіса, дэлегата на 
Генэральную Асамблею ААН, у Бела- 
рускім Інстытуце Навукі й Мастацтва, 
у прыватных гутарках зь кіраўнікамі 
беларуска-амэрыканскіх арганіза- 
цыяў, у супрацоўніцтве, на якое згадзі- 
лася Місія БССР у Нью- -Ёрку пры пе- 
расыланьні на Беларусь дапамогі чар- 
нобыльцам ды некаторым беларускім 
культурным установам. 


Да ліку гэткіх збліжальных актаў 
трэба залічыць 1 прыняцьцё наладжа- 
нае прадстаўніцтвам Беларусі ў 
будынку савецкае місіі ў Глен-Кове 
для амэрыканскіх суродзічаў. Адбыў- 
ся багаты супольны абед, у часе якога з 
абодвух бакоў уздымаліся тосты за да- 
лейшае ўзаемапаразуменьне й паглыб- 
леньне супрацоўніцтва на дабро Бела- 
русі. Па абедзе ўсе з насалодай выслу- 
халі Данчыкавы песьні, некаторыя 
прасьпявалі супольна. У ходзе прыяз- 
ных гутарак нарадзіўся праект паста- 
ноўкі супольнымі сіламі (паводля 
сцэнарыя сп-ні Вацлавы Вярбоўскай) 
літаратурна-тэатральнага паказу пра 
Максіма Багдановіча, што паспрыяе 
напэўна далейшаму збліжэньню і су- 


працоўніцтву. 
Я. З. 





АМЭРЫКАНСКІ ЦЭНТАР , 
КАМЭРЦЫЙНАЙ ІНФАРМАЦЫІ Ў 
МЕНСКУ 


Як падала амэрыканская газэта Тре 
Зошта! оў Соттегсе (11.І.91), у Менску 
адчыняецца цэнтар, празь які амэры- 
канскія фірмы здолеюць пашыраць 
інфармацыю пра свае тавары. Апрача 
таго, у цэнтры можна будзе дастаць ін- 
фармацыю пра магчымасьці прадпры- 
мальніцкай дзейнасьці на Беларусі і ў 
СССР. Арганізацыяй цэнтру, які 
завецца Белінвест, займаецца кампа- 
нія Мадізоп Зоцір Іпіегпабопа! з цэнтрам 
у Форт-Лёдэрдэйле ў Флярыдзе. 
Старшыня гэтай кампаніі сп. Марк 
Д'юк сказаў, што ён выдаткаваў на 
арганізацыю цэнтру каля чверці міль- 
ёну даляраў. У арганізацыі цэнтру 
бярэ ўдзел таксама ўрад БССР. 


ФОНД АДРАДЖЭНЬНЯ БЕЛАРУСІ 


Працэс дэмакратызацыі й нацыя- 
нальнага адраджэньня Беларусі, пера- 
магаючы вялізарнейшыя цяжкасьці, 
ідзе паступова наперад. Адным з да- 
датных мамэнтаў гэтага працэсу сталі- 
ся шырэйшыя й цясьнейшыя кантакты 
паміж Беларусамі на Бацькаўшчыне і 
на Захадзе. Гэтая лучнасьць дае адра- 
джэнцам у Беларусі магчымасьць да- 
ставаць публікацыі, якіх у Беларусі 
няма; наведваць заходнія краіны, у 
тым ліку й Злучаныя Штаты, каб зда- 
бываць веды, набываць практыку, на- 
ладжваць сувязі; шукаць у замежжы 
матар'яльнае дапамогі для свае экана- 
мічнае і культурнае дзейнасьці. Дзя- 
куючы перабудовачным працэсам ды 


ў лютым летась Фонд Адраджэньня Бе- 
ларусі (ФАБ). Арганізацыя гэтая не 
набыла яшчэ свае канчальнае формы, 
але ініцыятыўная група й часовае кі- 
раўніцтва ўжо здолелі сабраць пэўныя 
фонды і прыйсьці з канкрэтнай дапа- 
могай Беларускаму Адраджэньню. 
Каб забясьпечыць сталы прыток гро- 
шай у Фонд Адраджэньня Беларусі, 
было пастаноўлена ўвесьці сталае сяб- 
роўства ў ФАБ з гадавымі складкамі 
250 даляраў на год. Управа ФАБ будзе 
надаваць асобам, якія ўнесьлі тысячу 
даляраў уступных і згадзіліся пла- 
ціць гадавыя складкі, званьне Сябры 
Адраджэньня Беларусі з выдачай нась- 
ценнага памяткавага пасьветчаньня, 


Сег(і1Ё1ісаіе 


ОЁ Кесотпіі(іовп 


ЖЫВЕ БЕЛАРУСЬ ! 


Я. аба ёе (/ 2142 


Ноій5 Фе Нопог оЁ Беіпе а Метбег сЁ Вуеіогиз5іап Вепеуа! Ецаё 

ТЫ Нопог 15 безбоуеё Бу ре боЙоуіпе Огеапігайопз: 

Вугіогіззіап Сопргге55 Соптійее о/ Атегіса 
Аз5осіафоп о? Вуеіопіззіап-Атегісап Уеіегап5 

Вугіогц55іап-Атегісап У оп Ограпігай оп 


Ечпа Ааптіпізітаюг5: 


Рут. беогге Кіре! Аехапаег бмапомісе “7 


амэрыканска-савецкаму збліжэньню 
беларуская эміграцыя мае цяпер маг- 
чымасьць працягнуць руку дапамогі 
сваім суродзічам у іхных найбольш 
пільных патрэбах. Што гэткая дапамо- 
га можа быць канкрэтная і бясцэнная, 
паказваюць і справа ратунку людзей ад 
Чарнобыля, і кліўлендзкая Сустрэча, 
1 палітычная канфэрэнцыя ў Беласто- 
ку-Белавежы, і Данчыкавы кружэлкі, 
1 падарожжа па Беларусі «Васілька», 
ды шмат іншых большых і меншых 
справаў, што сталіся выяўленьнем бе- 
ларускага адраджэнцкага патэнцыялу і 
адначасна стымулам да нацыянальнай 
кансалідацыі Беларусі. 

Роля эміграцыі ў гэтым працэсе уні- 
кальная. Дзякуючы заходняму дабра- 
быту 1 сваёй працавітасьці, эмігранты 
сёньня эканамічна даволі моцныя, каб 
магчы даць Беларускаму Адраджэнь- 
ню матар'яльную дапамогу, каб гэтае 
адраджэньне магло хутчэй рухацца на- 
перад. З гэтай думкай і быў заснаваны 


НАЙВЫШЭЙШАЯ 


У дзень праваслаўных Калядаў у 
Менску Старшыня Вярхоўнага Савету 
БССР М. Дземяньцей уручыў амэры- 
канскаму пастару Полу Мору ганаро- 
вую грамату ВС Беларусі за дапамогу 
дзецям-ахвярам чарнобыльскае радыя- 
ЦЫІ. 


Дастойны Пол Мор прыбыў у Менск 
напярэдадні Новага Году і прывёз тры 
тоны мэдыкамэнтаў. З падобным візы- 
там ён быў ужо ў Менску ў верасьні ле- 
тась, калі таксама прывёз мэдыкамэн- 
таў на суму 650 тысячаў даляраў. 


Пол Мор -- настаяцель епіскапаль- 
най царквы Сьв. Юр'я ў Нью-Ёрку, у 
Мангатэне (Ўэст 44 вул.). Ён вядзе так- 
сама радыяпраграму «Сытыгоўп». Па- 
быўшы летась першы раз у Менску, ён 





Уююг Ти” 


узор якога падаецца тут. Сябром з гэт- 
кімі пасьветчаньнямі будуць рассы- 
лацца справаздачы зь дзейнасьці ФАБ. 
Такія асобы, будуць таксама паўна- 
праўнымі ўдзельнікамі справаздачна- 
перавыбарных сходаў ФАБ. 

У сваёй бліжэйшай праграме ўправа 
ФАБ плянуе правесьці банкет з мэтай 
папаўненьня касы. На банкеце будуць 
уручаныя Сябром ФАБ пасьветчаньні, 
а таксама прадбачыцца, што на ім вы- 
ступяць госьці зь Беларусі. Паведам- 
леньні будуць сваечасова разасланыя. 

Калі хто жадае залічыцца ў сябры 
ФАБ, або дастаць больш інфармацыі, 
калі ласка, пішэце на ніжэй пададзе- 
ны адрас або званеце па тэлефоне. 


230 5ргіпейеіа Ауе. 
Киепог, М] 07070 

(201) 254-6527; (201) 5501-8242; 
(718) 2263-9440. 


А. Сільвановіч, др. Ю. Кіпель, 
В. Тур, сябры часовае ўправы ФАБ. 


Тэл.: 


так быў уражаны чарнобыльскай бядой 
Беларусі, што адразу-ж пачаў у сваёй 
радыяпраграме кампанію збору 
сродкаў на дапамогу. Сабраўшы адпа- 
ведную колькасьць мэдыкамэнтаў, ле- 
карскіх прыладаў і цацак для дзяцей, 
ён ізноў паехаў у Менск, каб там 
правесьці разам з хворымі дзецьмі 
заадно 1 калядныя сьвяты. Напярэдад- 
ні ад'езду, у гутарцы з намі, ён адзна- 
чыў вялікі ўклад у справу дапамогі 
чарнобыльцам міністра замежных 
справаў БССР Пятра Краўчанкі, 
сталага прадстаўніка БССР пры ААН 
Генадзя Бураўкіна ды іншых сяброў 
беларускае місіі ў ААН. 


Пра візыт пастара П. Мора ў Бела- 
русь напісала каліфарнійская газэта 


ДР. В. ТУМАШУ 


Ад Рэдакцыі: Ніжэй зьмяшчаем 
верш Ларысы Геніюш, напісаны паэт- 
кай да 60-годзьдзя др. Вітаўта Тума- 
ша, рэдактара ейнага першага зборні- 


ка вершаў «Ад родных ніў» (Прага, 1942) 


і блізкага сябры. Верш гэты нідзе не 
друкаваўся. Мы яго зьмяшчаем з наго- 
ды 80-годзьдя др. Вітаўта Тумаша, 
якое споўнілася 21 сьнежня 1990 году і 
было адзначанае віншаваньнем у газэце 
«Беларус» (Ле 376), атаксама застоль- 
лем у крузе сям'і і прыяцеляў юбіля- 
ра ў Нью-Ёрку. 


Вітаю Вас, Сябра, праз тысячы"вёрст, 
як заўсёды, ад шчырага сэрца. 
Часам пазнаеш, адчуеш кагось 

і ўжо на забудзеш да сьмерці... 


“Першыя вершы мае -- жураўлі -- 


дзякуюць Вам за апеку, 
дзякуй за тое, што другам былі, 
што заўсёды былі чалавекам! 


Калі мой жыцьцёвы завузіўся круг 
трагедыяй ліхой няўдачы, 
я верыла - сьледу шукаціме друг, 
застогне, калі не заплача. 


Загублены ў далях марозных гусьляр 
пад тленьне нямых спадзяваньняў, 

я бачыла месяца роднага твар 

ў паўночным, распырсканым ЗьЗЯНьнІ. 


Лягчэйшая ноша адчайных гадзін, 
няміласьць суровага лёсу, 

калі не забыты, калі не адзін, 
калі ёсьць на сьвеце сяброўства! 


Нічога, мой Дружа, што не маладосьць, 

што не зара, а сутоньне, 

што рук маіх сяньня, прамерзлых 
наскрозь, 

не пакласьці на Вашы далоні. 


Гадоў каляровых ня вернеш назад, 
ўжо восень жыцьцём нашым правіць, - 
красуе няхай залаты лістапад, 

як некалі сонечны травень. 


І хоць ужо 60 на нашым вяку, 
жывем для Радзімы аднойчы, 
таму, гэта толькі пачатак шляху, 
калі гэты шлях дзейны й творчы. 


Зэльва, 22.Х.1970 
“Ваша Ларыса Геніюш 


КАНАДЗКАЯ ГАЗЭТА 
ПРА ГАРОДНЮ 


Штадзёньнік Реіегрогоцер Ехатіпег у 
нумарох за 28, 29, 30 лістапада і З 
сьнежня 1990 г. зьмясьціў вялікі ілю- 
страваны фатаздымкамі матар'ял 
свайго карэспандэнта з падарожжа ка- 
надзкае спартовае дэлегацыі ў Савецкі 
Саюз. Дэлегацыя правяла чатыры дні 
ў Гародні, пра што даволі падрабязна 
расказваецца ў рэпартажы. 


ЎЗНАГ АРОДА БССР АМЭРЫКАНСКАМУ ПАСТАРУ 


Тре Рау Вееете (Топапсе, 22 Рес.90), 
зьмясьціўшы рэпартаж карэспандэнта 
Асошыэйтэд Прэс Джорджа Корнэла. 
Рэпартажом гэтым пакарысталіся так- 
сама газэты Зап ?о5е Мегсагу Меў (29 
Гес.) 1 Срісаго ТгіБіпе (4 ]ап.). Паводля 
«Чыкага Трыбюн», справай дапамогі 
беларускім дзецям займаецца таксама 
дастойны Пол Маклеры, дырэктар 
Хрысьціянскага Дзіцячага Фонду ў 
гор. Рычманьдзе ў штаце Вірджынія. 
«Палажэньне вельмі пагрозьлівае, - 
сказаў Маклеры, -- гэта першы выпа- 
дак такой вялікай ядзернай катастро- 
фы, штосьці зусім новага ў чалавечым 
дазнаньні. Нам важна сачыць за гэтым 
няшчасьцем, дакумэнтаваць яго, каб 
ведаць, як даваць рады, калі штосьці 
падобнага здарыцца ізноў». 


“І [661 чнэеш/15 //6 Ж ЭХхаУЕЯЧ 

Фрагмэнты зь дзёньніка 


Гай Пікарда 


НА СКАРЫНАЎСКІХ 
СЬВЯТКАВАНЬНЯХ 


(Заканчэньне, пачатак гл. у Мо 375) 


9 верасьня, Полацак. 

За кароткі час прадпрымальны а. 
Матусевіч арганізаваў беларускую ба- 
гаслужбу ў залі, дзе партыйцы право- 
дзяць свае паседжаньні, недалёка ад 
былой лютаранскай царквы. Партрэт 
Леніна дыскрэтна завесілі куртынай. 
Малельнікаў сабралася чалавек 75, ся- 
род іх шмат моладзі. Колькі старэй- 
шых жанчын уселіся на лаўках каля 
алтара (стол партыйнага сакратара), 


“ікону Божай Маці Вострабрамскай 


прымацавалі да падсьвечніка. У часе 
споведзі, калі сьпяваліся па-беларуску 
кантычкі, некаторыя жанчыны плака- 
лі. Пасьля было абвешчана, што адбу- 
дзецца багаслужба па-польску, і асобаў 
15 засталося; калі-б была трэйцяя бага- 
служба па-кітайску, гэтыя добрыя Ду- 
шы напэўна засталіся-б 1 на яе. Ізноў 
шмат хто дапытваўся беларускамоўных 
малітоўнікаў, у тым ліку й старэйшыя 
«Палякі». 

У нядаўна адноўленым сьветлым 
Спаса-Еўфрасіньнеўскім саборы -- 
сам у сабе архітэктурнае дасягнень- 
не -- Мітрапаліт Філарэт зь вялікай 
урачыстасьцяй адслужыў па-царкоўна- 
славянску сьв. Літургію. Казань была 
па-беларуску, але сказаў яе іншы сьвя- 
тар, паколькі архіярарах прызнаецца: 
«Я ня ведаю гэтага дыялекту расейскае 


мовы». Роўда кіраваў хорам Дзяржаўн- : 


ага радыё, які выконваў традыцыйныя 
сьпевы расейскае царкоўнае музыкі, з 
аднэй беларускай кампазыцыяй -- 
«Хвали, душе моя, Господа» Туранко- 
ва. 
Вонках сабору на манастырскім два- 
рышчы тоўпяцца малельнікі й проста 
гледачы. Ад сабору вяла пасыпаная 
кветкамі й галінкамі сьцежка да ста- 
радаўнае Еўфрасіньнеўскае царквы, 
дзе Мітрапаліт меўся адслужыць мале- 
бен пад адкрытым небам. Як звычайна, 
кале ён вядзе багаслужбу, каля яго 
шмат прыслужынікаў. На вострыя рэ- 
плікі кіданыя па-расейску ў адрас «ху- 
ліганчыкаў» зь бел-чырвона-белымі 
сьцяжкамі, тыя адказвалі зьедліва: «А 
вы ня можаце гаварыць нармальнай 
мовай?» Пакуль скончылася Літургія, 
трыюмфальная паласа бел-чырвона- 
белых сьцягоў расьцягнулася ад самага 
сабору аж да іконы Сьв. Еўфрасіньні. 
Нэрвова пазіралі на яе міліцыянты. 

У прыцемках царкоўнага інтэр'еру 
стаіць чарга малельнікаў, якія чака- 
юць, каб запаліць сьвечку перад стара- 
даўнай іконай сьвятое -- акадэмікі, 
партыйцы, а таксама дзеці. У бакавым 
праходзе разьвешаны вялікі нацыя- 
нальны сьцяг. Жудасны стан цудоўных 
фрэскаў з 12-га стагодзьдзя, якімі па- 
крытыя сьцены, выклікае шок. Але 
цяпер прынамся робяцца спробы адра- 
біць вынікі дзесяцігодзьдзяў вандаль- 
скае занядбанасьці. 

Перад самым ад'ездам з Полацку гру- 
па людзей у нацыянальным адзеньні 
запрасіла мяне і іншых пасадзіць па- 
мяткавыя дрэвы. Азіраючыся на го- 
рад, я напеўваю сабе пад рытм рыдлёў- 
кі, кідаючы зямлю: 


Так 1 наш народ нязломны, як 
магутны дуб, стаіць, 
Пасьля бураў, непагодаў 
сьмела ў даль глядзіць. 
У яго крыніца сілы -- родная зямля, 
А над ім надзея сонца, неба сінява... 


Я ня буду, бадай, памятаць, каторае 
дрэўца я пасадзіў або дзе, але няхай яно 
там расьце з маймі найлепшымі пажа- 
даньнямі для маладых музыколягаў 
Полацку. 


10 верасьня 

Менск. Па сьнеданьні ў мяне шэраг 
спатканьняў у гатэлі, асабліва зь гі- 
сторыкам музыкі Нэлі Калесьніка- 
вай, якая цікавіцца Куліковічам. Яна 
ласкава запрасіла мяне наведаць мен- 
скую кансэрваторыю. У міжчасе ў мя- 
не спатканьне ў Міністэрстве культу- 
ры, каб абмеркаваць справу архіваў Ра- 
венскага й Куліковіча ў лёнданскай 
Бібліятэцы імя Ф. Скарыны, упаасоб- 
ку працэдуру фотакапіяваньня. Па мя- 
не прыехала аўтамашына, і я правёў 
гадзіну ў гутарцы з адным з намесьні- 
каў міністра кампазытарам Л. Мураш- 
кам. Міністар культуры Вайтовіч за 
колькі дзён будзе зь візытам у Лёндане 
разам з дырэктарам Менскае філярмо- 
ніі, і яны напэўна наведаюць скары- 
наўскую Бібліятэку, каб папярэдне аз- 
наёміцца з матар'яламі. Ім былі пера- 
дадзеныя копіі майго артыкулу пра 
Куліковіча-Шчаглова ў ньюёркскім 
«Беларусе» разам з экзэмплярамі «Бе- 
ларускага духоўнага сьпеўніка». Пы- 
таньне пераацэнкі ролі эміграцыйных 
кампазытараў на аснове толькі іхных 
музычных заслугаў разглядаецца цяпер 
1 магчымыя дадатныя вынікі гэтага. У 
Менску арганізуецца на 199] год другі 
фэстываль духоўнае музыкі. Я запра- 
панаваў, каб у рэпэртуары фэстывалю 
было крыху больш Анцава, Равенска- 
га, Туранкова, Куліковіча і, магчыма, 
менш Рахманінава і Чэснакова. І ў мя- 
не стварылася ўражаньне, што так яно 
й будзе, калі хоры азнаёмяцца з музы- 
кай. Гэта яшчэ толькі пачаткі. “ 

Мы дамовіліся, што па абедзе др. 
Мурашка завязе мяне ў кансэрваторыю 
на сустрэчу з праф. А. Багатыровам, 
якога Савецкі Фонд Культуры ў Маск- 
ве папрасіў заняцца маймі роспытамі 
пра Куліковіча. ... 

Мяне прыязна сустрэў самаўпэўне- 


ны, з напускным відам чалавек, які. 


адразу-ж заявіў мне пра сваю агіду да 
дзейнасьці Куліковіча ў часе вайны як 
«гітлераўскага міністра культуры». 
Калі-ж я нагадаў яму, што Куліковіч 
быў дадатна ацэнены савецкімі кры- 
тыкамі Астрацовам і Ліўшыцам у ча- 
сапісе «Советская музыка», ён крышку 
палагаднеў і прызнаўся, што гармані- 
зацыя ў Куліковіча добрая. Ен быў 
нявысокае думкі пра ягоную опэру 
«Кацярына», але прыгадаў «Кантату 
пра Сталіна». Куліковічавых опэраў 
ваеннага часу ён ня чуў, але чытаў пра 
іх у менскай «Беларускай Газэце». Ку- 
ліковіч, сказаў Багатыроў, быў на 
сьпіску ў партызанаў 1 калі-б яго рэпа- 
трыявалі, ён быў-бы адразу расстраля- 
ны. Багатыроў з павагай адгукнуўся 
пра творчасьць Равенскага і сказаў, 
што калі-б ён вярнуўся, яму даравалі- 
б. Я нагадаў яму, што Туранкову далі 
дзесяць гадоў за ягоную «Пагоню»... 

Сустрэўшыся ізноў са сваім мала- 
дым сябрам Зайкам, я наведаў яшчэ раз 
Хадыкаў музэй старасьветчыны ды па- 
станавіў правесьці спакойна рэшту ве- 
чара. 

П верасьня 

Раніцу давялося правесьці ў поль- 
скім кансуляце ў Менску, каб разблы- 
таць справу мае транзытнае візы. Гэта 
дало мне нагоду праехацца менскай 
падземкай, з бляскам пабудаванай, але 
запушчанай у сэньсе догляду. Лёндан- 
ская падземка, пэўна-ж, горшая, а нью- 
ёркская ці чыкагаўская і ў параўнань- 
не-ня йдуць. Паасобныя станцыі ўраж- 
ваюць сваёй архітэктурай 1 агульна ад- 
павядаюць элеганцкаму выгляду цэла- 
га гораду. З адноўленым цяпер Старым 
Местам, нацыянальным саборам у бе- 

дасавайц. 


ларускім стылі ды шмат якімі дабра- 
якаснымі крамамі й рэстаранамі ўз- 
доўж бульвараў, Менск можа паспра- 
чацца сваймі магчымасьцямі зь якой 
хаця эўрапейскай сталіцай. 

Апаўдні ў мяне было назначанае 
спатканьне з Каралінай Мацкевіч, 
здольнай: маладой сьпявачкай народ- 
ных песьняў, якая кіруе хорам энтузія- 
стаў царкоўнае музыкі. Яна таксама 
рэдагуе новую публікацыю, часапіс 
«Унія», орган грэка-каталіцкага руху 
моладзі. Я быў крануты, слухаючы ў 
выкананьні яе й ейнае сяброўкі гімн 
«О Божа Спасе наш» на матыў старое 
брэтонскае песьні «Канты ар Бара- 
доз». Ці гэта першы сьлед у брэтонска- 
беларускіх сувязях? 

Студэнцкіх кафэек у Менску ня 
шмат, так што мы закончылі наша 
спатканьне ў «Патсдаме», шыкоўным 
рэстаране, што насупраць катэдраль- 
нага сабору. Рэстаран гэты адзначаец- 
ца сваім вытрыманым у германскім 


стылі інтэр'ерам ды надзіва добрым 


на цяперашні цяжкі час запасам віна, 
гарэлкі, піва. Маладыя людзі, зь які- 
мія спаткаўся, натхнёна адданыя спра- 
ве беларускае мовы й праўдзівае літур- 
гічнае мінуўшчыны іхнае царквы. 

Др. Мурашка ласкава завёў мяне ў 
кансэрваторыю... "Там я быў рады су- 
стрэць Нэлі Калесьнікаву, якая зга- 
дзілася наладзіць яшчэ адно спаткань- 
не з праф. Багатыровам. Чай, печыва 
былі пастаўленыя на стол у прыемнай 
атмасфэры пакою, вокны якога выхо- 
дзілі на лісьцясты гарод. У куце стая- 
ла піяніна. Маладыя кампазытары, за- 
цікаўленыя ў старадаўнай музыцы, 
прыходзілі й адыходзілі, затрымваю- 
чыся на кубак гарбаты або перадаючы 
мне падпісаныя копіі сваіх твораў: 
Тры песьні -- «Хрыстос зь Дзевы ся 
раждает», «Новы год бежыт» і «Нас 
дзеля расьпятаго», аранжыраваныя Вя- 





Спаса-Еўфрасіньнеўскі сабор і Еўфрасіньнеўская царква. Фота Надзі Ку- 


чаславам Кузьняцовам, разам з росьпі- 
сам на чатыры галасы для хору й солё- 
басу 130-га псалому ў беларускім пера- 
кладзе, «А хто там ідзе» Мурашкі ды 
артыкулы Вольгі Дадземавай аб му- 
зычнай культуры ў гарадох Беларусі ў 
18-м стагодзьдзі. ... 

І гэтак мой кароткі побыт у Белару- 
сі дабягае да канца. Шмат яшчэ заста- 
ецца зрабіць, каб замацаваць поступ у 
аднаўленьні нацыянальных трады- 
цыяў у царкоўнай музыцы. Калі-б бы- 
ло падтрыманьне гэтай справы ў высо- 
кіх урадавых сфэрах, працэс гэты пра- 
ходзіў-бы хутчэй. Але ён і так будзе 
расьці дзякуючы таму прагнаму рада- 
снаму энтузіязму, зь якім малады сьпя- 
вак з праваслаўнага хору ў Полацку 
выпрасіў у мяне апошні экзэмпляр 
«Духоўнага сьпеўніка» (прызначаны 
для хору ў Беластоку). Хлопец выгля- 
даў усяроўна як ён дастаў ад мяне сонца. 
Зрэшта, я памятаў, што пісаў Франь- 
цішак Скарына пра любасьць чалавека 
да свайго роднага краю і пра царкоў- 
ную музыку як «духоўны фіміям», 
які -- «старым пацеха й песьня... і 
дзецям пачатак усякае добрае навукі». 


Лёндан -- Менск, 3 кастрычні- 
ка 1990 г. 
Пераклад Янкі Запрудніка 





ПАПРАЎКА 


У выніку карэктарскага недагляду, у 
матар'яле праф. Джэймса Дынглі («На 
скарынаўскіх сьвяткаваньнях», «Б-с» 
М 375) дапушчана памылка: сказ у Пя- 
тым абзацы трэба чытаць наступна: 
«Маё абурэньне гэтай "рэгеоргифика- 
цыяй” з боку царквы, што згаджаецца, 
як выглядае, выконваць такую-ж рабо- 
ту, як і партыя, дасягнула кульміна- 
цыі, калі я даваў інтэрв'ю ў часе пера- 
пынку». Выбачаемся за недагляд. 





РЭЛІГІЯ: ПРАВА НА 
МІЖНАРОДНЫЯ СУВЯЗІ 


У савецкім друку, у тым ліку ў газэ- 
це «Зьвязда» (10.Х.90), быў апубліка- 
ваны закон СССР «Аб свабодзе веравы- 
знаньня і рэлігійных арганізацыях». 
У ім, між іншага, сказана: «Рэлігій- 
ныя арганізацыі маюць права выраб- 
ляць, экспартаваць, імпартаваць і 
сюджваць прадметы рэлігійнага пры- 
значэньня, рэлігійную літаратуру і 
іншыя інфармацыйныя матэрыялы 
рэлігійнага зьместу». (Артыкул 22) 

І далей: 

«Грамадзяне і рэлігійныя арганіза- 
цыі маюць права на групавой або інды- 
відуальнай аснове ўстанаўліваць і пад- 
трымліваць міжнародныя сувязі І 
прамыя асабістыя кантакты, уклю- 
чаючы выезды за рубеж для паломніц- 
тва, удзелу ў сходах і іншых рэлігій- 
ных мерапрыемствах. 

«Рэлігійныя арганізацыі могуць на- 


кіроўваць грамадзян за мяжу для наву- 
чаньня ў духоўных навучальных уста- 
новах і прымаць у гэтых мэтах замеж- 
ных грамадзян». (Артыкул 24) 


«БРАТСКИЙ ВЕСТНИК» 
ПРА Ф. СКАРЫНУ 


Выдаваны ў ЗША месячнік Саюзу 
Евангельскіх Хрысьціян-Баптыстаў 
(76 4, 1990) зьмясьціў артыкул В. Я. Ка- 
натуша «Асьветнік і рэфарматар 
Францыск Скарына (да 500-годзьдзя ад 
дня нараджэньня)». 


ВЫСТАЎКА, 
ПРЫСЬВЕЧАНАЯ СКАРЫНУ 


У галоўным фае Квінскага каледжу 
ў Нью-Ерку у месяцы студзені адбы- 
лася выстаўка публікацыяў, прысьве- 
чаных першадрукару Беларусі Франь- 
цішку Скарыну. Арганізаваў выстаў- 
ку праф. Томас Бэрд. 


Натальля Вярбоўская 


КААРДЫНАТЫ ДУШЫ СЯРГЕЯ 
КАРНІЛОВІЧА 


Няхай надзялялі нас доляй сярмяжнай 
па шчодра адкроеных лустах, -- 

па ўсьмешцы, 

што ў вуснах мільгне сарамяжна, 
згадаю душу Беларуса. 


Л. Паўлікава 


Душа Беларуса, якая яна? Як раска- 
заць пра яе?... Максім Багдановіч з 
болем пісаў: 


Народ беларускі, народ! 

Ты цёмны, сьляпы, быццам крот, 
Табою ўсягды пагарджалі, 

цябе ня пушчалі зь ярма 

І душу тваю абакралі -- 

У ёй нават мовы няма.. 


Так, беларускую душу зваявалі гвал- 
там, заціснулі бяспраўем, нішчылі ў 
турмах; памірала яна ў Курапатах, у 
парку Чалюскінцаў, у Сібіры. Зь яе 
сьвятынь рабілі руіны, труцяць чарно- 





дзі, якія далі жыцьцё гэтаму кавалку, 
ужо беларускай, зямлі. 

-- Калі-б мы маглі выбіраць сьвято- 
га, то гэта быў-бы Сяргей Карніло- 
віч, -- скажа мне ягоная сяброўка Ева 
Яраховіч, якая ведае Сяргея больш за 
сорак гадоў. Беларусы жартуюць: ка- 
жуць, што Сяргей ажаніўся з Полакам. 

-- ЦІ гэта так? -- пытаюся ў яго. 

- “Так,-- кажа, - я заўсёды ў жыць- 
ці быў адсталы, ніколі не пасьпяваў. 
Дзяўчаты павыходзілі замуж за ін- 
шых, тады я ажаніўся з Полацкам, а 
мець дзьве жонкі -- бяда! 

Калі знаёмішся зь Сяргеем, першае, 
на што зьвяртаеш увагу -- цёплая і 
дабразычлівая ўсьмешка, ад якой на 
сэрцы робіцца лагодна й спакойна. І 
вочы! Вельмі прыгожыя, блакітныя, У 
якіх адлюстравалася ўся веліч ягонай 
сапраўды сьветлай душы. Найбольш 





Сябры будаўлянага камітэту «Полацка»: (зьлева) Алесь Міраеўскі, а. Міхась 
Страпко, Астап Яраховіч і Сяргей Карніловіч (старшыня). 


быльскім пылам. Яна ня мела патрэб- 
ных умоў для існаваньня, пакідала аб- 
жытыя мясьціны 1 падавалася ў чужыя 
краі. 

Душа Беларуса - гэта Еўфрасіньня 
Полацкая й Кірыла Тураўскі, Скары- 
на й Багдановіч, Янка Купала й Якуб 
Колас, Алёйза Пашкевіч, Юры Та- 
рыч, Браніслаў Тарашкевіч і Наталь- 
ля Арсеньнева. І таму яна не памерла, 
вытрывала сваёй працавітасьцю, муж- 
насьцю, розумам, верай, любоўю да 
сваёй Бацькаўшчыны, свайго народу. 

Вось аб адной такой душы я й хацела- 
б расказаць. 

Ён -- не кіназорка, не палітычны 
дзеяч, не вядомы літаратар. Ен -- Ча- 
лавек зь вялікай літары, з прыгожай 


душой 1 дабразычлівым сэрцам. І жы- 


ве ён на Полацку. 

Ня шукайце ягонага імя сярод жыха- 
роў старажытнага Полацку. Ен жыве 
на Полацку, што нарадзіўся недалёка 
ад вялікіх амэрыканскіх вазёраў. 

Што гэта -- міраж, цуд, мара? 

Не, сапраўднасьць. 

І збудавалі яго нашы суайчыньнікі- 
Беларусы. Гэта ў ім І-га верасьня ле- 
тась адбылася ХІХ-я Сустрэча Белару- 


саў Паўночнай Амэрыкі, куды ўпяр-:- 


шыню прыехалі Беларусы з Бацькаў- 
шчыны. Гэта адсюль ідзе ўвесь час да- 
памога ахвярам чарнобыльскай траге- 
дыі. Гэта тут моляцца за беларускі на- 
род, тут шануюць матчыну мову, песь- 
ні, танцы, сьвяты й сваю спадчыну. 
Але-ж за ўсім гэтым стаяць людзі. Лю- 


уражвае ягоная цярплівасьць і чут- 
касьць, справядлівасьць і станоў- 
касьць, а разам з тым і вялікая далі- 
катнасьць да людзей, зь якімі ён мае 
дачыненьне. 

Увесь свой час Сяргей аддае белару- 
скай справе. Праз усё жыцьцё ён нясе 
любоў да свайго краю, да вытокаў, да 
каранёў, да таго месца, дзе нарадзіў- 
ся -- да Беларусі. 

На чужыне Сяргей апынуўся падчас 
вайны. Было яму толькі 13 гадоў. Ад- 
куль захаваў ён такую любоў і пашану 
да роднай спадчыны? Адкуль у яго та- 
кая моц і любоў да беларускай мовы, 
гісторыі й культуры роднага народу? 

У кожнага чалавека ёсьць маці. З 
матчынай мовай, зь ейнымі думкамі, 
сьветаглядам дзіцё ўспрыймае сьвет. 
Потым гэты сьвет робіцца ягоным. 

Сяргей памятае маці заўсёды клапа- 
тлівай, шчырай, ласкавай і вельмі да- 
бразычлівай. Гэта яна паклала ў яго- 


сную душу пашану 1 любоў да ўсяго бе- 


ларускага, гэта яна надзяліла яго сар- 
дэчнасьцю і нясьхіснай вераю ў нашу 
будучыню. 

Памятае Сяргей і той дзень, калі 
маці дала жыцьцё яму другі раз. 

Яны з бацькам і суседам паехалі ў 
Докшыцы, што непадалёк ад Таргу- 
ноў -- вёскі, дзе нарадзіўся Сяргей. 


Наказала ім цёця забраць рэчы, бо пад-. 


час акупацыі Немцы палілі вёскі, а 
ўначы партызаны грабілі. Злажылі 


(Працяг на 7-й 6.) 


«ВАСІЛЁК» НА БЕЛАРУСІ 


(Заканчэньне, пачатак і працяг у ЛеЛе 372, 374, 375) 


Паездка на Беларусь была пералом- 
ным пунктам у жыцьці шмат каго з 
моладзі. Вярнуліся яны пасталелыя, 
больш адчувальныя, з большым разу- 
меньнем праблемаў жыцьця, больш ад- 
даныя беларускай справе. 


У гэтым апошнім матар'яле мы па-: 


дамо гутаркі з нашымі падарожніка- 
мі -- і маладзейшымі, і сталейшы- 
мі - чые выказваньні вельмі цікавыя 
й шчырыя, якія як-бы падсумоўваюць 
усё раней сказанае. 

Галіна й Коля Бахар 

Галіна. Пераше маё ўражаньне ад 
Менску было дваякае -- людзі вельмі 
мілыя й цёплыя, але горад пануры, 
бяствары -- няма самабытнасьці. 
Праўда, чысты. Пазьней, як пабачылі 
вёскі й малыя гарады, дык было вель- 
мі прыемна. 

Коля. А мне спадабаўся стары 
Менск. 





што наш пабыт там неяк прысьпешыў 
гэта. . 

Ліда Данілюк. Саме моцнае ўра- 
жаньне было спатканьне зь цёткай, ма- 
мінай сястрой, якой я ніколі ня бачы- 
ла, але так шмат чула пра яе ад мамы. 
Так, было шмат ўражаньняў такая ма- 
са людзей нас спатыкала, што й ня ве- 
дала, куды ісьці, зь кім ісьці - ці зь 
сям'ёй, ці са сваёй групай. Пасьля ўжо, 
як усе разьехаліся, я наведала сваякоў, 
якія жывуць недалёка ад Слоніма, у 
Дзявяткавічах, дзе мая мама нарадзі- 
лася, і ў вёсцы Суранка, дзе нарадзіўся 
тата. Там ёсьць царква, дзе служыў 
сьвятаром мой дзед. Вельмі прыемная, 
прыгожая маленькая царква, якую ця- 
пер адрамантавалі, пазносілі старыя 


іконы, якія людзі перахоўвалі ў. сваіх: 


хатах праз 40 гадоў. Былі людзі, якія 
зналі й памяталі маіх бацькоў. Мы 
разам хадзілі ў царкву і прасьпявалі 


м, 


ха 


Сябры «Васілька» наведалі Курапаты й Хатынь, ушанавалі памяць тых, што 
загінулі ад камуністаў і ад фашыстаў. На здымку: кветкі ад «васількоў» на 
помніку ў Хатыні. Фота Веры Запруднік. 


Галіна. Найбольш мне спадабалася 
Вільня. Горад гістарычны, цікавы. 
Людзі зусім іншыя, сьмялейшыя. 
Сустракаліся там зь беларускай мо- 
ладзьдзю. Адзін малады чалавек пры- 
ехаў з Эстоніі на ровары, каб з намі 
спаткацца. У Вільні адбыўся канцэрт. 
Праўда, зь невялікай прыкрасьцю: за- 
ля была нанава пафарбаваная, дык мы 
ўсе пазапэцкваліся, папсавалі крыху 
касьцюмы. Гледачоў было там ня так і 
шмат, але яны ўсе нас так добра з энту- 
зіязмам прыймалі. Пасьля канцэрту 
ўсе Беларусы нас чакалі -- сабраліся 
ўсе разам, гаварылі, сьпявалі і яны 
нам, і Мы ІМ. 

Коля. Усюды нас добра спатыкалі, 
частавалі. Цікавая рэч, аднак: мы ў 
Амэрыцы больш ямо боршчу, чым Яны 
там. Нам, зразумела, давалі ўсё най- 
лепшае. 

Галіна. Апошняя ноч на Купальле, 
недзе каля Менску, была вельмі ціка- 
вая. У нас была каўбаса, але ня. было 
хлеба. Нехта з моладзі, ня памятаю 
хто, пастукаў у першую хату й папрасіў 


- хлеба. Такое ў Амэрыцы немагчыма! 


Коля. Спаткаліся зь сям'ёй, з тра- 


гюраднымі братамі й сёстрамі ды зь 


дзядзькам, зь якім ужо бачыліся ра- 
ней, у Амэрыцы. Там вялікая наша 
радня. Як мы ад'яжджалі, яны нам ска- 
залі: «Вы -- окей!» 

Прыкрае ўражаньне пакінула тое, 
што людзі там амаль усе гавораць па- 
расейску, але яны вельмі выбачаліся, 
было ім нават крыху сорамна перад 
намі. Ня верылі, што мы з Амэрыкі. 


Галіна й Коля (разам, амаль ва ўні-- 


сон). Нашая паездка была вельмі ціка- 
вая, але найлепшае было, калі мы 
пазьней пачулі, што Беларусь абвесь- 
ціла сувэрэнітэт -- хацелася-б думаць, 


«Ойча наш», і яны далі іконы для та- 
ты. Правяла я са сваймі родзічамі 
пяць дзён, якія былі ў маім жыцьці 
адны з самых цікавых. Так шмат ура- 
жаньняў, так усё хутка рабілася, што 
яшчэ й цяпер я ў сваёй галаве не магу 
ўсё разабраць. Яшчэ ўсё думаю пра 
гэтае падарожжа 1 перажываю яго. 

Надзя Кудасава. Была на Беларусі 
чатыры гады таму. Калі я прыехала на 
Беларусь першы раз, то беларускай мо- 
вы амаль ня чула, тым больш ня бачыла 
беларускіх бел-чырвона-белых сьця- 
гоў. Цяпер -- нас спаткалі ў Маскве зь 
беларускімі сьцягамі, а пазьней у Мен- 
ску--з караваем, з музыкай сса сьцяга- 
мі. Найбольшае ўражаньне зрабіла 
тое, што гэтак падняўся беларускі на- 
цыянальны рух. Хоць, праўда, яны ўсё 
яшчэ дзівяцца і нават зайздросьцяць, 
што мы тут так захавалі мову й сваю 
культурную спадчыну. 

Наведваньне Полацку было для мяне 
кульмінацыйным мамэнтам. Пра По- 
лацак я марыла даўно, каб пабачыць, 
пабыць там -- бо мая царква ў Амэры- 
цы носіць імя сьв. Еўфрасіньні По- 
лацкае. Калі мы прыехалі ў Полацак, 
я папрасіла кіраўніка, каб пабачыць 
Еўфрасіньнеўскую царкву, але ён ска- 
заў, што гэта ня ў нашым пляне. Аднак 
мы ўсе яго хутка пераканалі, каб ён 
нам гэтую прыемнасьць зрабіў. Царк- 
ва была закрытая, бо яна якраз цяпер 
рэстаўруецца, але нам адчынілі яе й 
паказалі. Царква гэтая вельмі высо- 
кая, але ў сярэдзіне невялікая, вельмі 
ўтульная. Страшэнна заняпалая -- 
фрэскі зьнішчаныя, іконаў і не па- 
знаць. Адно мяне пацешыла, што яе 
адбудоўваюць, што ёсьць спПэЭцыяЯЛі- 


(Працяг на-6-й 6.) 


т ялу ГЁ“. 


іе; 


БЕЛАРУС Л 377 Студзень 1991 г. 


ФЭСТЫВАЛІ ЦАРКОЎНАЙ МУЗЫКІ 


ў Гайнаўцы на Беласточчыне 


Гутарка з арганізатарам сп. Мікалаем Бушкам 


«Беларус»: Сёлета ў канцы травеня ў 
Гайнаўцы на Беласточчыне адбудзецца 
дзясяты Міжнародны фэстываль цар- 
коўнай музыкі. Калі й як нарадзілася 
ідэя гэтых фэстываляў? 

М. Бушко: Ідэя фэстываляў нарадзі- 
лася ў 1979 годзе, калі я пачынаў працу 
ў Гайнаўскім Доме культуры. Недалё- 
ка ад Дому культуры «расла» цудоўнай 
царква -- сабор Сьв. Тройцы. Я ведаў, 
што ў кожным праваслаўным 
прыходзе -- а іх у Польшчы больш за 
200 -- дзейнічае царкоўны хор. Вось 
мне й падумалася тады, што добра бы- 
ло-0б, каб сабраць некаторыя з гэтых хо- 
раў і пачуць усе, што дало-б магчы- 
масьць выбраць найлепшыя. Гэтыя 
думкі хадзілі мне па галаве больш за 
год, і толькі ў 1982 годзе, разам з а. 
Юркам Шурбаком і а. Міхасём Негерэ- 
вічам, мы пачалі фэстывалі. 

«Б»: Хто ў іх бярэ ўдзел? 

М. Б. Хоры царкоўныя й сьвецкія, 


прафэсійныя й самадзейныя з Поль-. 


шчы ды зь іншых краін. 

«Б»: Якім мэтам фэстывалі служаць 
іці гэтыя мэты дасягаюцца? 

М. Б.: Галоўная мэта -- гэта папуля- 
рызацыя цудоўнай царкоўнай музыкі, 
так характэрнай для праваслаўнай 
царквы, а таксама разьвіцьцё царкоў- 
ных хораў і іхнага мастацкага ўзроў- 
ню. Пры нагодзе хацелі актывізаваць 
крыху занядбанае культурнае жыцьцё 
Беласточчыны. Думаю, што гэтыя мэ- 
ты дасягаюцца. Гайнаўка сталася сым- 
балем царкоўнай музыкі. 


«Б»: Хто займаецца арганізацыяй: 


фэстываляў і адкуль бяруцца грошы на 
правядзеньне 1Х? 

М. Б.: Галоўным арганізатарам дагэ- 
туль быў Гайнаўскі Дом культуры, 
якім я кірую. Суарганізатарамі сталі- 
ся праваслаўны прыход у Гайнаўцы, а 
таксама ваяводзкі Дом культуры ў Бе- 
ластоку ды адзьдзел культуры й ма- 
стацтва ваяводзкай управы ў Беласто- 
ку. Фэстывалі дагэтуль арганізаваліся 
за грошы дзяржаўныя, галоўна зь бю- 
джэту Гайнаўскага Дому культуры, 1 за 
грошы суарганізатараў. Цяпер дзяр- 
жаўных грошай не хапае 1, каб утры- 
маць фэстываль, трэба шукаць іншых 
крыніц. 

«Б»: Ці стымулююць фэстывалі 
царкоўнае музычнае жыцьцё Бела- 
сточчыны? 

М. Б.: Абсалютна так. Думаю, што 
гэта дало штуршок для ўздыму ма- 
стацкага ўзроўню ўсіх царкоўных хо- 
раў Беласточчыны й Польшчы. Паў- 
стала таксама некалькі хораў новых і, 
галоўна, маладзёжных. Беластоцкая 
публіка пачула многа выдатных хораў, 
якіх, думаю, калі-б не фэстываль, тут 
ніколі ня было-б.. Гайнаўка трывала 
ўпісалася ў музычную карту краіны. 

«Б»: Ці будуць пашырацца сувязі з 
царкоўнымі хорамі ў Беларусі? 

М. Б.: Абавязкова. Я хацеў-бы, каб 
ужо ў гэтым годзе ўзялі ўдзел царкоў- 
ныя хоры зь Беларусі. Дагэтуль сьпя- 
вала толькі некалькі сьвецкіх хораў з 
БССР. 

«Б»: ЦІ ёсьць запісы музыкі фэсты- 
валяў і дзе іх можна набыць? 

М. Б.: Мы маем запісы музыкі 
амаль з усіх фэстываляў. Іх можна на- 
быць у галоўнага арганізатара, г. зн. у 
Гайнаўскім Доме культуры. Апрача гэ- 
тага, магнітафонную касэту з запісам 
9-га фэстывалю (сьпяваюць там хоры 
выключна беларускія як з Польшчы, 
так і зь Беларусі, выконваюць, між 
іншага, гімн «Магутны Божа» Равен- 
скага) можна яшчэ, думаю, купіць у бе- 
ларускай праваслаўнай царкве ў Саўт- 
Рывэры. 

«Б»: Калі які-небудзь хор захоча 
ўзяць удзел у фэстывалі, што трэба 
зрабіць? 


М. Б.: Перш-наперш трэба прыслаць 
заяву аб гэтым на адрас: Х Іп(егпайопа! 
Еезнуа! оў Опродчох Сригср Мізіс, 17-200 
Наўпбу/Ка, РоІапа, і магнітафонную ка- 
сэту з запісам хору ды чакаць на адказ. 
Прысылаць трэба хутка, паколькі 


юбілейны 10-ты фэстываль царкоўнай. 


музыкі ў Гайнаўцы адбудзецца ў маі 
1991 году. 





ВЕЧАРЫНА«ТУТЭЙШЫХ» 


Хоць мы маем гонар мець свой ко- 
дэкс годнасьці, які сягае аж у часы 
напісаньня Статуту Вялікага Княства 
Літоўскага, нам прыходзіцца ўсё-ж 
пытацца ў саміх сябе і ў астатніх: «Хто 
мы і што за мова нашая? Ці толькі для 
лаянкі яна?» З такога пытаньня да залі 
й да сваіх сяброў пачаў вечарыну Тава- 
рыства маладых літаратараў «Тутэй- 
шыя» Адам Глобус. 

На сцэну адзін за адным выходзілі 
маладыя паэты й барды, чыталі вер- 
шы, сьпявалі песьні пра самае надзён- 
нае для іх, пра самае балючае. У кож- 
нага свае праблемы, кожны па-свойму 
бачыць сьвет і дае рэцэпты, як яго 
зьмяніць. Розныя духовым складам, 
яны ў адным разам. Гэтае адно - Бела- 
русь. Якая-б ні была, але Радзіма. І ня 
столькі шкадаваньне гучыць у вершах 
ды песьнях, ня столькі плач па няста- 
чах, колькі памкненьне запярэчыць 
імпэрскай казцы аб занядбаным і 
кінутым Богам Краі. Зрэшты, «тутэй- 
шыя» й сабраліся, каб стварыць новую 
беларускую літаратуру, якую-б чыта- 
лі й чыталі па-беларуску. 

У залі й на сцэне -- суквецьце тале- 
навітых людзей. Месца ля мікрафону 
ня пустуе. Адзін за адным праходзяць 
маладыя таленты: Віктар Шніп, 
Міхась Скобла, Славамір Адамовіч, 
Анатоль Сыс, Эдуард Акулін, 
Людміла Рублеўская, Вольга Курта- 
ніч... Аўтары-выканаўцы песень Ка- 
ся Камоцкая, Уладзімір Варачаеў, 
Вольга Акуліч, Ігар Добры... Багатая 
праграма, добрыя вершы й песьні -- 
пра любоў да Беларусі, параўнаньне 
Беларусаў 1 Расейцаў да жанчыны й 
жанчыны ў ложку, філязофскія розду- 
мы пра сэнс жыцьця й быцьця на гэтай 
зямлі, асэнсаваньне тых падзей, сьвет- 
камі ці ўдзельнікамі якіх мы зьяў- 
ляемся. 

Вядучым матывам гэтае вечарыны 
сталася палітыка, сталася Беларусь на 
перакрыжаваньнях палітычных сіл як 
сваіх, так і маскоўскіх. З аднаго боку, 
зразумелы клопат пра будучыню, ды, 
здаецца, ня варта запыняцца толькі на 
аднэй тэме. Нават калі гэта -- апаэты- 
заваная палітыка. Бо хоць і «паэзія, 
літаратура -- гэта Бацькаўшчына» (з 
праграмы «Тутэйшых»), але Бацькаў- 
шчына адна, а палітыка й палітычныя 
сілы бываюць розныя, яны ЗьМЯянЯюц- 
ца. 

Няма ўжо колішніх частых пасе- 
джаньняў, куды прыходзілі й тыя, ка- 
му проста хацелася паглядзець што гэ- 
та за яны, пра каго гэтак шмат шуму 
ўсюды. Гэта, вядома, ня надта спрыяла 
справе. Цяпер застаўся касьцяк адна- 
думцаў і сяброў. Безь вялікіх пасе- 
джаньняў, але з новаю працаю над тво- 
рамі. 

Вечарына й паказала, на што здат- 
ныя «тутэйшыя», пра чый разыход так 
гаварылі. І паказала, што сябры Тава- 
рыства разам. 

А на заканчэньне рок-гурт «Мроя» 
парадаваў усіх прысутных кампазы- 
цыямі са свайго новага «акустычнага» 
альбому. І запрасіў усіх на прэзэнта- 
цыю сваёй кружэлкі «28-я зорка» (фір- 
ма «Мэлёдыя», 1990 год). 

Менск. 

Ул. Пучынскі 


Янка Запруднік 


«ТУТЭЙШЫЯ»: ХТО ІХНЫЯ «БАЦЬКЬ”? 


На Х.-м зьезьдзе Саюзу пісьменьні- 
каў Беларусі, што адбыўся ў канцы 
красавіка летась, першы сакратар пісь- 
меньніцкае арганізацыі Васіль Зуёнак 
закрануў далікатнае 1 балючае пытань- 
не: ці не закрэсьлівае маладое пака- 
леньне літаратурныя набыткі папя- 
рэднікаў? Зуёнка, цяпер ужо старшы- 
ню СП, трывожыць тое, што маладыя 
літаратары з асяродзьдзя «Тутэйшых», 
сьцьвярджаючы ў літаратуры сваё па- 
каленьне, адкідаюць творчыя дасяг- 


неньні «бацькоў». Даючы адбой гэткім, 


пасяганьням на літаратурную спадчы- 
ну, імкненьню «сьцьвердзіць сябе праз 
адмаўленьне», Зуёнак зрабіў спробу 
сьпісаць гэтую канфрантацыйную зья- 
ву ў катэгорыю адвечнага разыхо- 
джаньня паміж бацькамі й дзецьмі -- 
сын, бач, захацеў пабарукацца з баць- 
кам. 


маншчыкаў, што памагалі партыі 
весьці народ у твань нацыянальнага ні- 
гілізму. І сёньня не асуджаць трэба 
«Тутэйшых» за іхныя спробы выйсьці 
на чыстую дарогу творчасьці, а спры- 
яць ім колькі можна, і дароўваць ім 
іхнае пэўнае задавацтва, а часамі, мо- 
жа, і пыхлівасьць. 

Таксама ня трэба шкадаваць, што 
«Тутэйшыя», «успыхнуўшы спантан- 
на», не ператварыліся «ў масавую ма- 
ладзёжную літаратурна-мастацкую ар- 
ганізацыю». Хай лепш будзе рух, чым- 
ся арганізацыя. І гэта зусім няпраўда, 
што «Гутэйшыя», як упікнуў Зуёнак, 
«замкнуліся ў вузкім “творчым” коле». 
«Тутэйшыя» існуюць як плынь, Як кі- 
рунак, як некарытны падыход да літа- 
ратурнай творчасьці, якою яны хочуць 
займацца ў арганічнай спалучанасьці з 
грамадзкай дзейнасьцяй, грамадзкай 


З «Маніхвэсту “Тутэйшых”»: 


19. Я адмаўляю ўсе сучасныя ўгодліва-ўтрыманцкія, т. зв. «нар- 
матыўныя» даведнікі: Тлумачальны слоўнік беларускай мовы, Руска-бела- 
рускі слоўнік, Беларускую граматыку і вытворныя ад іх. Мая норма паля- 
гае на адчуваньні гармоніі слова, якога вучуся ў Багушэвіча, Купалы, Кола- 
са, Багдановіча, Гарэцкага, Караткевіча... 


20. Я адмаўляю рэформу 1933 году, вяртаю мяккія знакі і перад- 
націскное «я» ў прыназоўніках (ня буду, бяз гэтага). 


21. 


Мой клопат -- рэальнае бытаваньне і рэальнае разьвіцьцё міла- 


гучнае бераускае мовы. Таму я не абдзіраю, як ліпку, рускую мову, але шу- 
каю ў дыялектах, гістарычнай і клясычнай літаратуры назваў дзеля сучас-. 
ных прадметаў, зьяваў. Я раблю гэта адпаведна законам беларускага сло- 


ваўтварэньня і гармоніі слова». 


Але гэтая Зуёнкава мэтафара бару- 
каньня сына з бацькам або не дадуманая 
да канца, або проста спроба затуманіць 
праблему. Рэч у тым, што маладыя Лі- 
таратары з «Тутэйшых» не глядзяць 


ані на Івана Навуменку, ані на Івана: 


Шамякіна, ані на Максіма Танка, як 
на сваіх літаратурных бацькоў. «Ту- 
тэйшыя» арыентуюцца на творчасьць і 
жыцьцёвы шлях Янкі Купалы й Якуба 
Коласа дасталінскага пэрыяду, Багда- 
новіча, Жылкі, Гаруна, Геніюш, Ар- 
сеньневай, Быкава, Караткевіча. 





працай, ратаваньнем беларускае душы. 

Сваё існаваньне «Тутэйшыя» зась- 
ветчылі ня толькі самвыдавецкімі 
публікацыямі, літаратурнымі вечара- 
мі і ўдзелам у мерапрыёмствах на аба- 
рону нацыянальных вартасьцяў, але й 
выданьнем зборніка «Тутэйшыя», што 
выйшаў у самым канцы леташняга году 
ў выдавецтве «Мастацкая літаратура». 

У анатацыі да кнігі (260 старонак) 
сказана, што «аб'ядналіся “Тутэйшыя” 
ў 1987 годзе, цяпер іх амаль 60 чалавек, 
жывуць па ўсёй рэспубліцы, пішуць 


«Бо некаторыя-ж з маладых нашых крытыкаў, верачы ў будучыню 'Ту- 
тэйшых”, нібы кітайскай сьцяной спрабуюць адзьдзяліць сёньняшнюю твор- 
чую моладзь ад яе папярэднікаў -- больш блізкіх і больш далёкіх. І, такім 
чынам, на нашых вачах адбываецца супрацьпастаўленьне, ідзе культыва- 
цыя асобнасьці нашчадка ад папярэдніка, узьнясеньне нашчадка як 


адзіна сапраўднага адраджэнца, вышэйшага ад папярэднікаў сваёй не- 
прыналежнасьцю да часоў культу, хрушчоўшчыны, застою, і нарэшце нават 
сваёй мастацкасьцю, сваім майстэрствам. Але ці так усё гэта на самой 


справе?» -- Алег Лойка. Адраджэньне без кансалідацыі?.. «Літаратура і Мастац- 
тва», 22. УІ. 90. 


Тут мы маем дачыненьне не з адкідань- 
нем бацькоў, а з закрэсьліваньнем Лі- 
таратуры, перапоўненае хлусьнёй і 
хвальшам. І Зуёнак зусім дарма нама- 
гаецца палемізаваць з тутэйшаўцам 
Сяргеем Дубаўцом, ухапіўшыся за воб- 
раз бацькоў 1 дзяцей ды паблажліва за- 
значаючы: «Старэйшыя, відаць, васт- 
рэй і больш балюча адчуваюць трагі- 
камічнасьць сытуацыі». Можа тут і 
трагікамэдыя, урэшце, але не з мала- 
дымі, а з тымі старэйшымі аўтарамі, 
чые творы пазначаныя «партыйнась- 
цяй літаратуры» ды хто цяпер, дзякую- 
чы сваёй чыноўніцкай пасадзе або ста- 
рым сувязям, прабівае свае творы на 
кніжны рынак. Сам-жа Зуёнак у кан- 
цы свайго дакладу («ЛіМ», 4.У) робіць 
суровае прызнаньне: «Сёньня народ 
наш -- колькі-б мы яго ні заклікалі 1 
ні закліналі -- пакуль што ўсяго толь- 
кі ахвяра абманнага шляху, абяцанага 
лжэпрарокамі як шляху да ўсеагульна- 
га зьліцьця ва ўсеагульнай сытай ра- 
дасьці. І ў гэтым абмане не апошнюю 
ролю адыграла і наша літаратура». 
Вось-жа сучасная літаратурная мо- 
ладзь, а зь ёю 1 чытач, адкідаюць не 
сваіх «бацькоў», а лжэпрарокаў і аб- 





паасобку, грамадзка-палітычнай дзей- 
насьцю займаюцца разам». 

Зборнік гэты чакае цяпер на сваю 
рэкляму 1 дабразычліва-крытычны аг- 
ляд яго ў рэспубліканскім друку. ЯГо- 
ны зьмест пазначаны мастацкім тален- 
там, грамадзянскай дасьпеласьцяй 1 
глыбейшым аналізам нацыянальнае 
бяды, як гэты мы бачым у дакладзе Зу- 
ёнка на пісьменьніцкім зьезьдзе. 

Зуёнак наракаў, што не стае паперы 
на кнігі, часапісы, на сваю пісьмень- 
ніцкую газэту. Але дакладчык ня гля- 
нуў крытычным вокам на выкарыстоў- 
ваньне наяўнае паперы. «Гутэйшыя»-ж 
выказаліся на гэтую тэму, як і на шмат 
якія іншыя тэмы, куды сьмялей і праў- 
дзівей. Вось што піша Сяргей Кавалёў 
у згаданым зборніку «Гутэйшыя», шу- 
каючы прычынаў непапулярнасьці бе- 
ларускамоўных выданьняў: «Што важ- 
ней: выданьне лепшых твораў спадчы- 
ны, папулярызацыя беларускай гісто- 
рыі і культуры ці бяздумная, безагляд- 
ная практыка перавыданьняў і перапе- 
равыданьняў, юбілейных шматтомні- 
каў 1 выбраных твораў далёка ня леп- 
шых нашых пісьменьнікаў?» 

(Працяг на 8-й 6.) 


“ 


КААРДЫНАТЫ ДУШЫ С. КАРНІЛОВІЧА 


(Заканчэньне зь 5-й 6.) 


яны адзежу на воз, раптам бачаць - 
зьявіліся партызаны. Бацька застаўся 
за хатай, а яго, Сяргея, з суседам пры- 
мусілі пайсьці за возам. 

За вёскай Таргуны кінулася да іх 
Сяргеева маці. Як птушка ля свайго 
гнязда, ратавала яна жыцьцё свайму 
ДЗІЦЯЦІ. 

--Я пайду з возам! Вазьмеце мяне, а 
яго адпусьцеце! Ен-жа малы! Вазьмеце 
маё жыцьцё, а яго пакіньце!.. 

Доўга маліла й прасіла яна камань- 
дзіра, але дарма - ён груба адпіхнуў яе 
1 пагнаў хлопца далей. Але-ж ці гэта 
мальба маці ці, можа, Бог гэтак заха- 
цеў -- па нейкім часе яго адправілі 
дамоў, а суседа пагналі далей. Пасьля 
Сяргей даведаецца, што гэтага чалаве- 
ка вельмі мучылі, адрэзалі вушы... і 
забілі. Ня ведае ён і па сёньняшні 
дзень, што сталася-б зь ім, калі-б ня 
маці... 

Калі Немцы адступалі на Захад, 
шмат людзей вывозілі ў Нямеччыну. 
Апынуўся сярод іх і Сяргей. Быў у 
дзіцячым доме. Калі скончылася вай- 
на, вучыўся ў гімназіі імя Янкі Купа- 

і. Дадому не вярнуўся: ведаў, што 
застаўся там сталінскі рэжым, што 
там нельга было ні думаць ні дыхаць 
вольна. Пасьля ён пераканаецца ў пра- 
вільнасьці свайго выбару, калі паба- 
чыць жыцьцё сваіх сяброў, якія вяр- 
нуліся на радзіму 1 апынуліся былі 
там за кратамі. А тут, на чужыне, ён 
мог гутарыць сваёй мовай, сьвяткаваць 
беларускія сьвяты, мог рабіць што ха- 
цела ягоная душа. Ен быў вольным ча- 
лавекам. 

Калі прыехаў у Амэрыку, то два 
тыдні ня мог знайсьці працы і вельмі 
шкадаваў, што не падаўся ў Канаду аб 
Аўстралію. Але потым Сяргей перака- 
наецца, што добра зрабіў, прыехаўшы 
сюды, бо ні ў адной краіне не адчуваў- 
бы сябе такім шчасьлівым і такім 
патрэбным людзям. 

--- Спачатку мы ня мелі свайго пры- 
тулку, -- успамінае Сяргей, -- хадзілі 
на нямецкія, італьянскія вясельлі. 
Але, прыгледзеўшыся, як другія бу- 
дуюць сваё асяродзьдзе, прыйшлі й мы 
да перакананьня, што нам трэба мець 
свой беларускі асяродак, каб захаваць 
мову, традыцыі, песьні, танцы -- на- 
шу культуру, нашу душу, захаваць тое, 
што дае сілы 1 мэту жыцьця, вылучае з 
асяродзьдзя і выклікае да сябе ціка- 
васьць і павагу з боку іншых нацыя- 
нальнасьцяў. Бо раней Беларусоў тут 
ня ведалі наогул, нас лічылі за Расей- 
цаў, а мы не маглі з гэтым пагадзіцца. 
Пачалі змагацца. Вялі прапаганду і ў 
Кліўленьдзе, і ў Вашынгтоне. Пачалі 
фармаваць свае беларускія арганіза- 
цыі, адкрывалі школы. Выдавалі свае 
часапісы, газэты. Пабудавалі сваю бе- 
ларускую царкву Жыровіцкае Божае 
Маці, у якой заўсёды літургія ідзе на 
беларускай мове. І ў якой мы кожнае 
нядзелі молімся за Беларускі народ. 

Аднойчы, ехаўшы па сваіх справах, 
Сяргей заўважыў прыгожыя мясьці- 
ны, што нагадалі яму краявіды Бела- 
русі. Была на гэтым месцы конская 
фэрма. І вырашылі Беларусы адку- 
піць гэтую зямлю. Назьбіралі крыху 
грошай, узялі ў банку пазыку, а рэшту 
далажыў Сяргей. Кастусь Калоша ад- 
купіў тут дом і перабраліся яны зь 
Сяргеем Карніловічам на сваю зямлю. 
Запрапанаваў Сяргей назваць гэтае 
месца Полацак. Так і вырашылі. 

Калі я прыехала на Полацак першы 
раз 1 пабачыла фундамэнт: пад новы 
будынак, не магла сабе ўявіць, што за 
год на гэтай разрытай зямлі вырасьце 
такі сучасны белы прыгажун. І ў гэтым 
будынку, у ягонай залі Беларусы ўсяго 
сьвету змаглі падаць адзін аднаму ру- 
кі. 


З розных прычынаў і ў розныя часы 
выяжджалі Беларусы з Бацькаўшчы- 


ы. Але-ж не пагублялі яны ў сваіх 


сэрцах любоў і пашану да яе. 


Хоць 1 вельмі прыгожая амэрыкан- 
ская зямля і дастатак тут і воля... але- 
ж, як казаў вялікі Купала: «не пазбыў- 
ся шче ўсіх бед -- мне сьняцца сны аб 
Беларусі». Так, не магла суцішыцца ў 
Сяргея туга па Радзіме. Сьніўся яму 
родны кут. 

У часе «адлігі» напісаў ён ліст да 
цёткі. І хоць не адчуваў за сабой ніякай 
віны, але імя сваё зьмяніў. У лісьце 
пытаўся, як цёця, як ягоная маці, баць- 
ка, сёстры. Цётка была жанчына ра- 
зумная, дагадалася, і аднесла пісьмо да 
ягонай маці. Так і знайшліся. Цяжка 
тады было ў Савецкім Саюзе. Хто меў 
родных за мяжой, уважаўся ледзь ні за 
здрадніка. Але, дзякуй Богу, заглянула 
сонца і ў наша ваконца - 1 ў нашай 
краіне адбыліся зьмены. І змог Сяргей 
паехаць на Бацькаўшчыну. Гэта было 
першае спатканьне больш ак праз 25 
гадоў. 

ІЧто думаў ён, едучы на Бацькаў- 
шчыну? Як успрыняў яе? Якія пачуць- 
ці апанавалі яго, калі ён прыбыў у 
Менск? 

А пачуцьці былі розныя: і радасьць, 
і смутак... Радасьць, што ходзіць ён 
па зямлі сваіх бацькоў, па зямлі, якая 
дала яму жыцьцё, па зямлі, дзе пра- 
йшло ягонае дзяцінства, якая сьнілася 
яму амаль кожнае начы... Смутак, 
што не пачуў беларускай мовы-- куды- 
б ні пайшоў, усюды гаварылі па-расей- 
ску. Сумна, што сустрэў у гатэлі ста- 
рэнькую бабулю-эмігрантку, якая ся- 
дзела 1 ўвесь час плакала, таму штс яе 
ня пушчаюць на зямлю, дзе яна нара- 
дзілася -- у Вялейку... Сумна, што ў 
параўнаньні зь іншымі краінамі ў на- 
шай турызм быў вельмі прымітыўны. 

Але-ж гэта была ягоная Бацькаў- 
шчына, якую ён любіў і шкадаваў, як 
хворае дзіцё. 

Прайшоўшы крыху па вуліцах сталі- 
цы, пайшоў Сяргей адпачываць. Рап- 
там стук у дзьверы. Прыходзіць чала- 
век з Глыбокага і кажа, што ягоныя 
бацькі прыехалі на сустрэчу. Дваццать 
пяць гадоў мінула ад таго часу, калі 
рассталіся! Напэўна нікога ўжо не па- 
знаць. Але-ж як можна забыцца на во- 
бразы, што навечна запалі 1 ў душу, і ў 
памяць?.. Пастарэлі матуля, тата. 

Дазволілі ім толькі суткі пабыць 
разам. А Сяргею хацелася пабачыць 
вёску, дзе нарадзіўся, дзе прайшло яго- 
нае маленства. 

У бюро абслугі Інтурыста яму паве- 
дамілі, што забаронена выяжджаць зь 
Менску. Але так здарылася, што на 
ягоным шляху сустрэлася добрая бела- 
руская душа, якая дапамагла сустрэцца 
з родным кутам. 

Пазнаёміўся Сяргей у Манрэалі зь 
Лёняй Яўменавам. Пасябравалі. 

--- Як-жа ты не пабудзеш там, дзе 
нарадзіўся, -- сказаў Лёня, - дык гэта- 
ж тое самае, што Й ня быў ня Белару- 
сі. -- І ўсю адказнасьць узяў на сябе. 
Зранку прыйшла машына і на 24 гадзі- 
ны Сяргей паехаў дамоў. 

Праўда, нікога там не пазнаў, але-ж 
калі называлі імя, дык сяго-таго ўспа- 
мінаў. Дома ўсё было спакойна, ціха, 
добра. Сабралася чалавек 40, успамі- 
нае Сяргей, зрабілі маленькае пры- 
няцьцё. Некаторыя людзі ўзялі слова і 
выказалі задаваленьне, што прыехаў 
наведаць родныя мясьціны. Сказаў ім 
і Сяргей сваё слова: «Захаваў я сваю 
мову, культуру, ніколі не парываў зь 
Беларусяй. Жыве ў мяне вера ў нашу 
Бацькаўшчыну, у тое, што Беларусь 
назаўсёды здабудзе сабе дзяржаў- 
насьць, а ейны народ станецца паўнаў- 
ладным гаспадаром на роднай зямлі і 


«ЗЕМЛЯКІ» АНАТОЛЯ КЛЯШЧУКА 


У выдавецтве «Беларусь» сёлета 
выйдзе кніжка здольнага маладога фа- 
тографа Анатоля Кляшчука пад заг. 
«Землякі». Гэта зборнік фотанавэляў. 
У кнізе кожная фатаграфія або парт- 
рэт -- лірычны сюжэт ці трагічная 
падзея -- суправаджаецца публіцы- 
стычным тэкстам. Нават пэйзажныя 
развароты і архітэктурныя ансамблі 
выступаюць у адзінстве з жывым на- 
родным словам. Гэта першы ў Белару- 
сі такога роду фотаальбом -- азнаям- 
леньне з Бацькаўшчынай 1 ейнымі 
ЛЮДЗЬМІ. 

Цяпер сп. А. Кляшчук знаходзіцца ў 
Злучаных Штатах, наведвае белару- 
скія асяродкі. Ен спадзяецца, што 
«Землякі» будуць мець свой працяг. 





будзе сам ісьці ўласным шляхам. Толь- 
кі, як казаў Франьцішак Багушэвіч: 
«Не пакідайце мовы нашай белару- 
скай, каб ня ўмёрлі!» Спадзяюся, што 
так яно 1 будзе». 

-- Я вельмі шчасьлівы, што маю 
дачыненьне да Сяргея Карніловіча, - 
скажа пра яго пляменьнік Слава Кар- 
ніловіч, -- ён перавярнуў усе мае дум- 
кі й сьветапогляд, нават жыцьцё. Зь 
ягонай дапамогай я адчуў сябе сапраўд- 
ным Беларусам! 

-- Сяргей вельмі ахвярны чалавек, 
цудоўны арганізатар, увесь свой час ён 
прысьвячае нашай калёніі як ейны 
грамадзкі кіраўнік, -- кажа ягоны сяб- 
ра Кастусь Калоша. 

Калі фірма, у якой ён працаваў пера- 
ехала ў іншы штат, Сяргей не пайшоў 
далей на працу, а ўвесь свой час прысь- 
вяціў грмадзкай дзейнасьці, белару- 
скай справе. 

Цікавіцца Сяргей беларускаю прэ- 
сай, чытае ўсе часапісы, якія выхо- 
дзяць у Амэрыцы і асабліва на Баць- 
каўшчыне. 

А колькі дапамогі дасталі ад яго 
людзі! Хто грошы, хто вопратку. 
Амаль сто вялікіх пачак Сяргей і Іра 
Каляда адправілі на Беласточчыну. А 
колькі радасьці прынёс Сяргей мола- 
дзі, якая, прыехаўшы на свой зьезд да- 
стала ад яго падарункі! 

Апрача таго, Сяргей цікавіцца гі- 
сторыяй, захапляецца Караткевічам і 
Багдановічам, паважае клясычную му- 
зыку. Есьць у яго лятуценьне збудаваць 
на Полацку царкву, адчыніць дом для 
прыстарэлых. Ягоныя мроі і прабле- 
мы разьдзяляюць яго сябры: айцец Мі- 
хась Страпко, Кастусь Калоша, Ева й 
Астап Яраховічы, Валя Яцэвіч, Анд- 
рэй і Оля Стрэчані, Аўген Кабяка, Іра 
Каляда, Алесь Міраеўскі, Янка Кава- 
ленка, Янка Ханенка, Аркадзь Сацэвіч 
1 ІНШЫЯ. 

І пакуль б'ецца сэрца Сяргея Карні- 
ловіча ды ягоных сяброў -- ЖЫВЕ 
БЕЛАРУСЬ!.. 

Кліўленд, 23.ХІП.1990 г. 





ГУРТОК БАС-у Ў ЗША 


25 лістапада 1990 г. ў Нью-Брансь- 
віку заснаваўся амэрыканскі гурток 
Беларускага Аб'яднаньня Студэнтаў у 
Польшчы. Старшынём гуртка выбра- 
ны Валік Сельвясюк, скарбнікам Бася 
Кучынская. Такім чынам, зьдзейсні- 
лася тое, што многія беластаччане 
жартам прадказвалі пару год раней. 
Калі падчас леташняй сустрэчы Бела- 
русаў Паўночнай Амэрыкі выявілася, 
што прысутнічае больш за дзесятак ба- 
саўцаў, стала ясна, што жарты скончы- 
ліся і пара арганізавацца. 

Амэрыканкі гурток ставіць сабе за 
мэту азнаямленьне тутэйшых Белару- 
саў зь дзейнасьцю БАС-у на бацькаўш- 
чыне і збор грошай на падтрыманьне 
гэтай-жа дзейнасьці; на гэтую мэту 
сябры гуртка ападаткавалі сябе месяч- 
на складкай ў 5.00. А. Л. 


ПАВЕДАМЛЕНЬНЕ 


3-га сакавіка сёлета а гадзіне 2.30 
папаўдні ў Беларускім грамадзкім 
Цэнтры ў Саўт-Рывэры адбудзецца 
“акадэмія, прысьвечаная выхаду з дру- 
ку кніжкі паэта Міхася Кавыля 

«Міжагнёўе» 
ды адзначэньне 75-х угодкаў ад дня 
нараджэньня аўтара. 
Прысутным паэт уручыць кніжку з аў- 
тографам. 
Управа 
Беларускага інстытуту Навукі 
і Мастацтва 





З жыцьця у Чыкага 


ГОСЬЦІ ЗЬ МЕНСКУ 


Парафіяне беларускай каталіцкай 
царквы Хрыста Збаўцы мелі 18 ліста- 
пада нагоду прыймаць у сябе групу Бе- 
ларусаў і Беларусак у веку ад 19 да 35 
гадоў, якія прыбылі зь Менску. Дзя- 
куючы сп-ні Марыі Астроўскай з Фун- 
дацыі для Міжнароднага Супрацоў- 
ніцтва, месяцаў пару таму была нала- 
джаная сувязь з нашай прыхаджанкай 
сп-няй Тэрэсай Тарасэвіч 1 было пад- 
рыхтаванае прыняцьцё. 

Група гасьцей была ачоленая сп. 
Андрэем Савіныхам, які добра вало- 
дае ангельскай мовай 1 рэпрэзэнтуе ар- 
ганізацыю «Будучыня». Паводля ста- 
туту, мэта гэтай арганізацыі -- сувэ- 
рэннасьць Беларусі, захаваньне, ад- 
наўленьне й пашырэньне беларускай 
культуры, увод беларускай МОВЫ ў 
школьніцтва, рэлігійна- духовае адра- 
джэньне 1 Т.Д. 

Госьці былі на багаслужбе. Айцец 
Эдуард Вайцяхоўскі ў сваёй казані ві- 
таў суродзічаў зь Беларусі, пажадаў ім 
добрага побыту ў Амэрыцы. Пасьля 
Літургіі адбылося застольле ў царкоў- 
най залі, завязаліся знаёмствы, людзі 
абмяняліся падарункамі. Некаторыя 
мянчане раздавалі творы пісьменьні- 
ка Васіля Быкава, альбомы з фатагра- 
фіямі Менску, значкі з выявамі Ска- 
рыны, Купалы ды іншыя сувэніры. 

Ад імя гаспадароў віталі гасьцей сп- 
ні Тэрэса Тарасэвіч і Марыя Астроў- 
ская. У сваім кароткім прывітальным 
слове др. Вітаўт Рамук, нагадаўшы пра 
фізычны й духовы Чарнобыль у Бела- 
русі, выказаў надзею, што адраджэн- 
скі ўзрух, які наглядаецца цяпер у 
нашай краіне, узбудзіць народ да на- 
цыянальнай сьведамасьці 1 да працы на 
дабро Беларусі. 

З гасьцей выступілі з прамовамі па- 
ангельску сп. Андрэй Савіных І сП. 
Каралевіч ды сп-ня Лебядоўская па-бе- 
ларуску. Прагучэлі 1 свае песьні: гось- 
ці прасьпявалі «Касіў Ясь канюшы- 
ну», а ўсе разам -- «Люблю наш край». 

Праўда, ня ўсе наведнікі валодалі 
беларускай мовай, цьвердзячы, што ву- 
чыліся ў расейскамоўных школах. Ня 
ўсе таксама ведалі, што бард зь Нью- 
Ерку Данчык Андрусышын даваў кан- 
цэрты ў Менску, што танцавальны ан- 
самбль «Васілёк» выступаў там. 

Сп-ні Вера Рамук і Людвіка Беленіс 
прыгатавалі для наведнікаў сувэніры 
й гасьцінцы ў канвэртах, а некаторыя 
чыкагаўцы далі грошы асабіста. 


ж ж ж 


Сп. Уладзімер Варачаеў зь Менску, 
сябра БНФ, наведаў 9-га сьнежня царк- 
ву Хрыста Збаўцы. Пасьля Літургіі ў 
царкоўнай залі а. Язэп Сыру І др. Ві- 
таўт Рамук прывіталі гасьця. Адбыло- 
ся застольле, у часе якога сп. Варачаеў 
выканаў колькі сваіх песьняў пад улас- 
ны акампанімэнт на гітары: «Белару- 
ская мова», «Курапаты», «Надзея на 
Цябе, Беларусь», «Гэй, брацьця», 
«Марш БНФ». Удзячныя слухачы ўзна- 
гародзілі барда бурнымі воплескамі. 

Вір 

«ВАСІЛЁК» 


(Заканчэньне зь 5-й 6.) 


сты, якія яе рэстаўруюць. Захавалася 
адна ікона Еўфрасіньні. Самым боль- 
шым маім шчасьцем было пакланіцца 
мошчам сьв. Еўфрасіньні. 

Яшчэ адна заўвага: у адрозьненьне ад 
майго першага пабыту на Беларусі, ця- 
пер чарнобыльская трагедыя больш ве- 
дамая цэламу сьвету. Дый яны самі 
лепш разумеюць ейныя жудасныя вы- 
Нікі -- людзі, дзеці паміраюць. 


Заканчваем мы нашыя гутаркі з «ва- 
сількамі» разважаньнямі Веры Бар- 
туль, якая выказала свае думкі ў аса- 
бліва прыгожай форме. 

Вера Бартуль (каардынатар рыхта- 
ваньня танцавальных касьцюмаў для 
«Васілька»). Першае ўражаньне на- 
дзвычайна эмацыянальнае, поўнае 
эўфорыі й настальгіі. "Трэба пабываць 
там, каб поўнасьцяй уявіць гэтае па- 
чуцьцё. Аб гэтым мроіла столькі гадоў 
і нарэшце гэта зьдзейсьнілася на яве. 

Спаткалі нас на лётнішчы з карава- 
ем, зь беларускімі сьцягамі, -- усе, 
што з намі мелі дачыненьне, гутарылі 
па-беларуску -- стварылася ўражань- 
не, што мы ў вольнай Беларусі. Аднак 
усе іншыя на вуліцах як ў Менску, Гэ- 


так і ў іншых гарадох гутараць вы- 
ключна на расейскай мове -- 1тут было 
вялікае рашчараваньне, хоць аб гэтым 
мы чулі й ведалі. Якая іронія і не- 
справядлівасьць лёсу нашага пакутна- 
га беларускага народу! Краіна, якая 
мае гэткую багатую гісторыю й куль- 
туру, краіна, якая была адна ў ліку за- 
снавальнікаў Аб'еднаных Нацыяў, 
сяньня ў сваёй сталіцы гутарыць на 
чужой расейскай мове. Вельмі сумна. 
Курапаты й Хатынь зрабілі жуда- 
снае ўражаньне. Адна толькі розьніца, 
што ў Хатыні пабудавалі цудоўны пом- 


нік нашым суродзічам, а ў Курапа- 


тах - толькі глыбокія ямы, дзе няве- 
дама й да сяньня, хто й колькі загінула 
там нашых братоў і сёстраў. І паўстае 
пытаньне: колькі яшчэ нам, Белару- 
сам, прыдзецца мець такіх Курапатаў? 
Ня менш цяжкія ўражаньні былі і ў 
клініцы хворых дзетак, пацярпелых ад 
чарнобыльскай катастрофы -- гэта 
яшчэ адна Кальварыя нашага народу. 
Наша надзея на моладзь цяпер -- мо- 
ладзь, якая ўзгадавалася пасьля сталін- 
скага тэрору, -- яна ня ведае таго стра- 
ху, што перажылі бацькі, і пачынае 
набіраць сьведамасьці, пашаны да ўся- 
го беларускага, любові да свае мовы. 
Дай ім Божа ўдачы! 
Гутаркі вяла Зора Кіпель 





«ТУТЭЙШЫЯ» 


(Заканчэньне з 6-й 6.) 

Вось гэтай «бяздумнай, безагляднай. 
практыцы перавыданьняў і перапера- 
выданьняў» Зуёнак у сваім дакладзе 
мусіў-бы прысьвяціць куды больш ува- 
гі і куды вайстрэй асудзіць гэтую 
практыку. Бо гэта ня толькі марна- 
ваньне паперы, але й далейшая кампра- 
мітацыя і беларускае літаратуры і на- 
цыянальнае мовы. 

Усё сказанае тут ня значыць, што ў 
дакладзе Васіля Зуёнка ня было слуш- 
ных думак, добрых рэкамэндацыяў. 
Але ў ягоным аналізе крызісу, які пе- 
ражываюць беларуская літаратура і 
нацыянальная культура, ня было па- 
трэбнае ўніклівасьці й сьмеласьці, 
якія ўласьцівыя маладым, свабодным 
ад стрымвальных рэфлексаў і комп- 
лексаў. . 

Зуёнак адно ў самым канцы свайго 
дакладу сказаў словы, якія, на добры 
лад, трэба было паставіць у цэнтар раз- 
важаньняў аб крызісным стане белару- 
скага красапісьменства. Вось гэтыя 
словы: «Нашай літаратуры яшчэ прад- 
стаіць пакаяцца. І пакаяньне гэтае - у 
ачышчэньні праўдай». 

На жаль, «ачышчэньня праўдай» у 
Зуёнкавым дакладзе ня было. Яшчэ за- 
шмат партыйнага духу й самацэнзуры 
сядзіць у кіраўніцтве пісьменьніцкай 


арганізацыі. 

Падпарадкаванасьцяй партыйнаму 
начальству, калі не варожаму, дык 
абыякаваму да патрэбаў нацыянальнае 
літаратуры, тлумачыцца й тое, што не 
апублікаваныя дасюль стэнаграмы па- 
пярэдніх двух пісьменьніцкіх зьездаў: 
у стэнаграмах тых, відаць, зашмат 
«ачышчэньня праўдай» з вуснаў нека- 
торых прамоўцаў, што бралі ўдзел у 
спрэчках. 

Гаворачы пра паднявольны стан бе- 
ларускае літаратуры, трэба сказаць га- 
лоўнае: маладыя літаратары сваім 
бунтам, неканфармізмам і сваім не- 
структуралізаваным рухам «Тутэй- 
шыя», у якім яны «пішуць паасобна, а 
грамадзка-палітычнай дзейнасьцю 


- займаюцца разам», маюць шанцы пры- 


несьці максымум карысьці 1 літарату- 


“ры і ўсёй Беларусі, якую яны імкнуц- 


ца ўваскрасіць сваім творчым запалам 
і гарачынёй свайго сэрца. І ня лупца- 
ваць іх трэба надуманымі аргумэнтамі 
ды няслушнымі абвінавачаньнямі, а 
спрыяць і і бараніць іх. Гэта 
й будзе тым «пакаяньнем», якое, па- 
водле Зуёнкавага прызнаньня, «прад- 
стаіць» беларускай літаратуры. Дара- 
ваньня старых грахоў трэба шукаць у 
падтрымваньні маладога пакаленьня 
літаратараў, нескампрамітаванага ка- 
лябаранцтвам з душыцелямі нацыя- 
нальных вартасьцяў. 





ВЫСТАЎКА ЛІТАГРАФІЯЎ 
У. БАСАЛЫГІ 


У 1989 годзе менскі мастак Уладзі- 
мер Басалыга падарыў Беларускаму Ін- 
стытуту Навукі й Мастацтва ў Нью- 
Ерку сэрыю літаграфіяў. Працы былі 
перавезены ў Амэрыку сп-няй Юляй 
Андрусышынай. У большасьці гэта 
выяўленьні ў стылізаванай форме ста- 
ражытнай беларускай архітэктуры. 
Вядомыя архітэктурныя помнікі, та- 
кія як Гародзенскя Каложа, Мірскі за- 
мак, Сынковіцкая царква 1 іншыя, па- 
казаныя ў форме эмблемаў. Мастак ня 
імкнецца да наватарскай формы, кан- 
цэнтруючыся на ўдасканаленьні тра- 
дыцыйнай ТЭХНІКІ. 

Ад 15 да 22 кастрычніка 1990 году 
праходзіла выстава літаграфіяў У. 
Басалыгі ў Ратгерскім штатным уні- 
вэрсытэце Нью-Джэрзы. У СтудЭнц- 
кім Цэнтры ў Нью-Брансьвіку было 
паказана шэсьць працаў Басалыгі пад 
загалоўкам «Старая Беларусь у літа- 
графіях Уладзімера Басалыгі». Амэ- 
рыканскія студэнты маглі таксама да- 


ведацца асноўныя факты беларускай 
гісторыі з кароткага тэксту на ангель- 
скай мове. Выставу спансаравала Аса- 
цыяцыя Міжнародных Студэнтаў, а 
арганізатарам і аўтарам тэксту быў бе- 
ларускі студэнт гісторы! мастацтва В. 
Сельвясюк. 

Уладзімер Басалыга нарадзіўся 1 
красавіка 1940 году ў Слуцку. Вучыўся 
ў Тэатральна-Мастацкім Інстытуце ў 
Менску, які закончыў у 1967 годзе. 
Удзельнічае ў выставах ад 1963 году. 
Займаецца кніжнай і станковай графі- 
кай. В.С. 





ЛІДЭР ВОЛЬНАГА ПРАФСАЮЗУ 
БЕЛАРУСІ У ЗША 


У студзені месяцы сёлета ў Злуча- 
ных Штатах знаходзіцца сп. Міхал Со- 
баль, старшыня аргкамітэту Саюзу ра- 
бочых Беларусі, ён-жа адзін з намесь- 
нікаў старшыні ўсесаюзнае канфэ- 
дэрацыі вольных прафсаюзаў. У скла- 
дзе 15-асабовае дэлегацыі сп. Собаль 
прыбыў у ЗША як госьць Інфармацый- 
нага Агенцтва ЗША. Рэдакцыя 
«Беларуса» наладзіла зь ім кантакт. 






СЬВ. ў ПАМ. 
ХВЁДАР ШЫБУТ 


(26.УІ.1901 -- 18.ХІ1.1990) 


сауны даданы сара 


15 сьнежня 1990 году на 89-м годзе 
жыцьця адыйшоў на вечны спачынак у 
горадзе Норт-Плат, штат Нэбраска, 
сьв. пам. Хвёдар Шыбут. 

Нарадзіўся ён у Дунайчыцах каля 
Клецку, дзе скончыў пачатковую шко- 
лу. Пасьля заканчэньня гімназіі ў Ба- 
ранавічах і тэхнічнае школы ў Вільні 
ў 1922 годзе, аж да 1939 году, працаваў 
як тэхнік-мэліяратар, будаваў дарогі, 
масты ды каналы для асушэньня і аб- 
вадненьня палёў на роднай Беларусі. 

У часе нямецкае акупацыі ён праца- 
ваў як настаўнік і школьны інспэктар, 
змагаўся за беларускія справы, ста- 
раючыся, каб беларуская моладзь мела 
магчымасьць атрымоўваць адукацыю. 

Пасьля вайны, апунуўшыся ў Нямеч- 
чыне, ён далей стараўся дапамагчы аду- 
кацыяй беларускай моладзі. У лягеры 
ДП Міхэльсдорф, разам зь іншымі 
дзеячамі, ён заснаваў Беларускую гім- 
назію імя Янкі Купалы, у якой шмат 
хто атрымаў сярэднюю асьвету. 

весь час на Бацькаўшчыне 1 за ме- 
жамі ён таксама служыў праваслаўнай 
царкве ды падтрымваў яе, як Мог. 

У 1949 годзе эміграваў зь сям'ёй у 
Злучаныя Штаты, пасяліўся спачатку ў 


штаце Арканзас, а пазьней -- у Нью: 


Джэрзы. У 1950 годзе перабраўся зь 
сям'ёй у штат Калярада, горад Пуэблё, 
дзе працаваў на будоўлі, а пасьля дагля- 
даў школы. 

У 1985 годзе пераехаў у штат Нэбра- 
ска, горад Норфолк, а пасьля- у горад 
Норт-Плат. 

Праз усё сваё жыцьцё ён змагаўся за 
незалежную Беларусь, шчыра трымаў- 
ся праваслаўнай хрысьціянскай веры 
ды заўсёды дбаў пра Беларусь і Бела- 
русаў. 

Так як ён заклікаў беларускую мо- 
ладзь здабываць вышэйшую асьвету, 
гэтак і ў сваёй сям'і ён цяжка працаваў, 
каб даць асьвету сваім дзецям. Ен быў 
беларускім патрыётам, добрым мужам 
1 бацькам. 

Пакінуў у жалобе жонку Ольгу, дач- 
ку Любу, сыноў Янку й Юрку ды 10 уну- 
каў і ўнучак. Двое дзяцей, сын Віталі і 
дочка Ніна, памерлі ў Нямеччыне, дзе 
й пахаваныя. 

Хай яму будзе цёплай амэрыканская 
зямля, хай сьніць аб вольнай Беларусі. 


Сьпі пад курганам гэрояў, 
Сьпі, працаўнік і змагар, 
Несены верна табою, 
Нізка сьхіліўся штандар! 


Успамяні яго, Божа, у царстве Тва- 
ІМ. Сын Янка 


ЧАРНОБЫЛЬ -- «НАЙЦЯЖЭЙШЫ 
РЭПАРТАЖ» 


Карэспандэнты аднае з набольш па- 
пулярных амэрыканскіх праграмаў тэ- 
лекампаніі Сы-Бі-Эс, «б0 хвілінаў», 
падзяліліся кожны пра найцяжэйшы 
рэпартаж, які ім калі-небудзь давяло- 
ся рабіць. Аднаму з шасьцёх карэспан- 
дэнтаў, Стыву Крофту, найцяжэй пры- 
йшлося з рэпартажом пра вынікі чар- 
нобыльскай катастрофы ў Беларусі. 
(ТУ Сиціае К. З, 19 ап. 91) 









 СЬВіПАМ. 
ПЁТРА МІРАНОВІЧ 


(21.1Х.1902 --- 20.ХІ1.1990) 


20 сьнежня мінулага году памёр Пёт- 
ра Мірановіч, выдатны беларускі ма- 
стак. 

Мірановіч нарадзіўся 21 верасьня 
1902 г. на Дзьвіншчыне ў сялянскай 
сям'і. Пасьля сканчэньня гімназіі, 
Мірановіч паступіў у Рыжскую Ака- 
дэмію Мастацтваў, дзе вучыўся ў ака- 
дэміка Кугі й прафэсара Эліяса. У ча- 
се сваіх студэнцкіх гадоў Мірановіч 
ня толькі атрымаў салідную акадэміч- 
ную адукацыю, але таксама выпраца- 
ваў напрамак мастацкай дзейнасьці на 
цэлае жыцьцё. Галоўнай тэмай ягоных 
прац сталіся беларускі пэйзаж 1 вобра- 
зы сялянскага жыцьця. Стыль Мірано- 
віча можна назваць рэалістычным зь 
вялікім уплывам імпрэсіяністычнай 
палеты. 

Мірановіч быў актыўным удзельні- 
кам беларускага руху ў Латвіі. Актыў- 
на арганізаваў беларускае школьніц- 
тва і сам настаўнічаў некалькі гадоў у 
беларускай школе ў Рызе. У часе вайны 
працаваў у Адукацыйным Адзьдзеле як 
інспэктар беларускіх школ. 

У 1944 годзе Мірановіч пераяжджае 
ў Вену, забіраючы з сабой некалькі 
малюнкаў. Большасьць ягоных працаў 
аднак, у тым ліку і ўзнагароджанайя 
рэктарам Акадэміі кампазыцыя «У ся- 
лянскай хаце», застаюцца ў рыжскай 
кватэры. 

У Вене мастак зь сям'ёй правёў тры 
гады, наведваючы ў гэтым часе Вен- 
скую Акадэмію Мастацтваў. У 1947 го- 
дзе Мірановічы пераяжджаюць у Ня- 
меччыну, а тры гады пазьней - у Амэ- 
рыку. Пасяліліся ў Брукліне, дзе ма- 
стак пражыў да канца жыцьця. 


Мірановіч быў мастаком беларускай 
эміграцыі ў поўным значэньні гэтага 
слова. Маляваў ён шмат партрэтаў, але 
ў асноўным галоўнай тэмай ягонай 
творчасьці застаўся беларускі пэйзаж. 
У 1952 годзе Ул. Сядура так пісаў пра 
карціны Мірановіча ў «Запісах»: 
«Яны абуджаюць у кажным з нас салод- 
кія ўспаміны. Стоячы перад імі, мы 
нібы зноў пераносімся на родныя палі 
й сенажаці, лясы й вазёры. Мы бачым 
зноў, як жывуць і працуюць нашыя 
людзі, якія засяляюць нашыя вёскі й 
мястэчкі і перахоўваюць нашыя на- 
цыянальныя асаблівасьці». 

У 1962 годзе Беларускі Інстытут На- 
вукі й Мастацтва арганізаваў вялікую 
выставу прац Мірановіча. Сёньня яго- 
ныя карціны можна знайсьці амаль у 
кожнай хаце ньюёркскіх Беларусаў. 
Тэмы малюнкаў амаль такія-ж, як тых 
маляваных у трыццатых гадох на 
Дзьвіншчыне. Адно што заўважаецца, 
параўноваючы іх, гэта быццам-бы 
меншая сьвежасьць колеру і формы Ды 
болшая настальгія ў карцінах эмігра- 
цыйнага пэрыяду. 

Некалькі месяцаў перад сьмерцю, 
размаўляючы зь Мірановічам, пачуў я 
ад яго: «Ведаеце, каб добра маляваць 
пэйзаж, трэба ў ім жыць». 

Пахаваны нябожчык на могільніку 
Рэзурэкшан на Статэн Айленьдзе. 

В. Сельвясюк 


